



નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

શાંતિ મંત્રણા વચ્ચે ટ્રમ્પનું વધુ એક ચોંકાવનારું નિવેદન

ઈરાનનું તેલ લૂંટીને અમેરિકાની તિજોરી ભરીશ

(સંપૂર્ણ સમાચાર સેવા) નવી દિલ્હી
અમેરિકાની રાષ્ટ્રપતિ ડોનાલ્ડ ટ્રમ્પે
ઈરાન સાથેના સંઘર્ષ વચ્ચે એક અત્યંત
વિવાદાસ્પદ અને ચોંકાવનારું નિવેદન
આપ્યું છે.

ટ્રમ્પે સ્પષ્ટ સંકેત આપ્યા છે કે,
અમેરિકા હવે ઈરાનના તેલ સંસાધનો
પર કબજો કરી શકે છે. એક
બિઝનેસમેન તરીકેની પોતાની
ઓળખ આપતા તેમણે આ લશ્કરી
કાર્યવાહીને આર્થિક નફાના
દૃષ્ટિકોણથી મૂલવી છે.

ડોનાલ્ડ ટ્રમ્પે ઈરાનના તેલ
ભંડારને સુરક્ષિત કરવા અંગે પૂછાયેલા

પ્રશ્નના જવાબમાં જણાવ્યું હતું કે, જો
તેમની પાસે પસંદગી હોય તો તેઓ
ચોક્કસપણે ઈરાનનું તેલ પોતાના
કબજામાં લેશે. તેમણે તર્ક આપ્યો હતો
કે, હું સૌથી પહેલા એક બિઝનેસમેન
હું. જો આ મારા હાથમાં હોત, તો હું
તેલને અમેરિકા પાસે રાખવા ઇચ્છત
અને તેમાંથી અઢળક પૈસા કમાવવા
માટેનું આયોજન કર્યું હોત.

ટ્રમ્પના મતે, યુદ્ધમાં થયેલા ખર્ચની
ભરપાઈ કરવા માટે તેલ સંસાધનો પર
નિયંત્રણ મેળવવું એ એક વ્યવહાર

રસ્તો છે. તેમણે કહ્યું કે, જીતનારને જ
ઈનામ મળે છે. આપણા દેશમાં કદાચ
છેલ્લા ૧૦૦ વર્ષોમાં આવું બન્યું નથી,
પરંતુ સૈન્ય અભિયાનની કિંમત
વસૂલવા માટે આ જરૂરી છે. ટ્રમ્પે
અમેરિકાની સૈન્ય તાકાતનું પ્રદર્શન
કરતા જણાવ્યું કે, સામાન્ય રીતે યુદ્ધો
વર્ષો સુધી ચાલતા હોય છે, પરંતુ
અમેરિકાએ માત્ર ૩૮ દિવસના ટૂંકા
ગાળામાં એક અત્યંત શક્તિશાળી
ગણાતા દેશને સંપૂર્ણપણે પાચમાલ
કરી દીધો છે. જોકે, તેમણે એમ પણ

ટ્રમ્પે યુદ્ધને આર્થિક નફા-નુકસાનના ગણિત સાથે જોડ્યું જેના કારણે તેમનો બિઝનેસ માર્કેટ ઉજાગર થાય છે

ઉમેર્યું કે, કદાચ અમેરિકાના સામાન્ય
નાગરિકો તેલ કબજે કરવાની આ
વાતને અત્યારે સમજી ન શકે.
પોતાના વિચારને યોગ્ય ઠેરવવા
માટે ટ્રમ્પે વેનેઝુએલામાં અમેરિકાની
ભૂમિકાનો ઉલ્લેખ કર્યો હતો. તેમણે
દાવો કર્યો કે, વેનેઝુએલામાં
ભાગીદારી દ્વારા અમેરિકા પહેલેથી
જ ઉર્જા ભેત્રે મોટો ફાયદો મેળવી રહ્યું
છે. ટ્રમ્પના જણાવ્યા અનુસાર,
અમેરિકા વેનેઝુએલા પાસેથી ૧૦
કરોડ બેરલથી વધુ તેલ મેળવી ચૂક્યું

છે. તેમણે તર્ક આપ્યો કે, વેનેઝુએલાના
યુદ્ધનો જે પણ ખર્ચ થયો હતો, તેના
કરતા અનેકગણી કમાણી તેલ દ્વારા
થઈ ચૂકી છે.

ટ્રમ્પના આ નિવેદન બાદ
આંતરરાષ્ટ્રીય તેલ બજારમાં હલચલ
મચી ગઈ છે. જો અમેરિકા સીધી રીતે
ઈરાનના તેલના કુવાઓ પર નિયંત્રણ
મેળવે છે, તો તે વિશ્વના ઉર્જા
સમીકરણને સંપૂર્ણપણે બદલી
નાખશે. ઈઝરાયલ અને અન્ય ખાડી
દેશો પણ આ ઘટનાક્રમ પર ચાંપતી

નજર રાખી રહ્યા છે.
ટ્રમ્પે યુદ્ધને આર્થિક નફા-
નુકસાનના ગણિત સાથે જોડ્યું જેના
કારણે તેમનો બિઝનેસ માર્કેટ
ઉજાગર થાય છે. ઈરાનના તેલ
ભંડારમાંથી યુદ્ધનો ખર્ચ વસૂલવાની
તેયારી કરી છે.

માત્ર ૩૮ દિવસમાં ઈરાનને
હરાવ્યાનો ટ્રમ્પનો દાવો. અગાઉ
વેનેઝુએલામાં કરેલી કાર્યવાહીને
સફળ ગણાવી હતી. હવે જોવાનું એ
રહેશે કે ટ્રમ્પનું આ ઓઈલ ફોર વોર



મોડલ આંતરરાષ્ટ્રીય સ્તરે કેટલી આર્થિક હુમલાનો સામનો કેવી રીતે સ્વીકૃતિ મેળવે છે અને ઈરાન આ કરે છે.

પશ્ચિમ એશિયામાં તણાવ હવે તેની ચરમસીમા વટાવી ગયો ટ્રમ્પના હોર્મુઝ અલ્ટીમેટમ વચ્ચે તેહરાનમાં ભીષણ હુમલો

(સંપૂર્ણ સમાચાર સેવા) નવી દિલ્હી
પશ્ચિમ એશિયામાં તણાવ હવે
તેની ચરમસીમા વટાવી ગયો છે.
અમેરિકાની રાષ્ટ્રપતિ ડોનાલ્ડ ટ્રમ્પે
હોર્મુઝ સ્ટ્રેટ ને ફરીથી ખોલવા માટે
ઈરાનને મંગળવાર સાંજ સુધીનો
છેલ્લો અલ્ટીમેટમ આપ્યું છે.
ટ્રમ્પની આ ધમકી અને તેહરાનમાં
થયેલા તાજેતરના વિસ્ફોટોએ
સમગ્ર વિશ્વમાં ગભરાટ ફેલાવી
દીધો છે, જેના પગલે બહેરીન જેવા
પાડોશી દેશોએ પણ પોતાના
નાગરિકો માટે એડવાઇઝરી જારી
કરી દીધી છે.

ડોનાલ્ડ ટ્રમ્પે અત્યંત આક્રમક
તેવર બતાવતા સોશિયલ મીડિયા
પર જાહેર કર્યું છે કે જો મંગળવાર
સાંજ સુધીમાં ઈરાન હોર્મુઝ સ્ટ્રેટનો
માર્ગ આંતરરાષ્ટ્રીય જહાજો માટે
નહી ખોલે, તો અમેરિકા સૌથી સૈન્ય
હુમલો કરશે. ટ્રમ્પે ચેતવણી આપી
છે કે મંગળવાર ઈરાન માટે 'પાવર
પ્લાન્ટ ૩' અને 'બ્રિજ ૩' સાંભિત

થશે, જેનો અર્થ છે કે અમેરિકા
વાયુસેના ઈરાનના વીજળી મથકો
અને મહત્વના પુલોને નિશાન
બનાવીને તેને અંધકારમાં ધકેલી દેશે.
ટ્રમ્પની આ ધમકી પર ઈરાની
સંસદના સ્પીકર મોહમ્મદ બાકર
ગલિબાદે આકરી પ્રતિક્રિયા આપી
છે. તેમણે કહ્યું કે ટ્રમ્પના બેદરકાર
પગલાં અમેરિકાને પણ 'જીવંત નરક'
માં ધકેલી દેશે અને યુદ્ધ અપરાધો
દ્વારા અમેરિકા કશું જ હાંસલ કરી
શકશે નહીં. ઈરાની સૈન્યએ પણ એક
નિવેદન જારી કરીને જણાવ્યું છે કે
ટ્રમ્પની ધમકીઓ માત્ર ભ્રમક છે અને
આ ક્ષેત્રમાં અમેરિકાએ જે અપમાન
સહન કરવું પડ્યું છે તેની ભરપાઈ તે
ક્યારેય નહીં કરી શકે.

અહેવાલો અનુસાર, સોમવારે
દિવસભર ઈરાન પર થયેલા અમેરિકા
અને ઈઝરાયલી હુમલામાં આશરે
૩૪ લોકોના મોત થયા છે. જવાબમાં
ઈરાને પણ ગલ્ફના દેશોમાં આવેલા
અમેરિકા અને ઈઝરાયલી ટેકાણાઓ

પર મિસાઈલ અને ડ્રોન હુમલા તેજ
કર્યા છે. આ દરમિયાન, ગાઝામાં
પણ સ્થિતિ વણસી છે, જ્યાં
વિસ્થાપિત પેલેસ્ટિનિયનોને
આશ્રય આપતી એક શાળા નજીક
ઈઝરાયલી હવાઈ હુમલામાં વધુ
૧૦ લોકોએ મોત ગુમાવ્યા છે.

હોર્મુઝ સ્ટ્રેટ બંધ થવાને કારણે
વિશ્વભરમાં તેલ અને ગેસના
પુરવઠા પર અસર પડી રહી છે.
મધ્યસ્થી દેશો દ્વારા મોકલવામાં
આવેલા યુદ્ધવિરામના પ્રસ્તાવ પર
ઈરાનનો પ્રતિભાવ હકારાત્મક
હોવા છતાં, ટ્રમ્પે તેને 'અપૂરતો'
ગણાવ્યો છે. હવે સમગ્ર વિશ્વની
નજર મંગળવારની એ
સમયમર્યાદા પર છે, જે કદાચ
પશ્ચિમ એશિયાના નકશા અને
ભવિષ્યને કાયમ માટે બદલી શકે છે.
જો મંગળવારે ટ્રમ્પ પોતાની ધમકી
મુજબ કાર્યવાહી કરશે, તો દુનિયાએ
એક મોટા મહાયુદ્ધનો સામનો કરવો
પડી શકે છે.

AIR INDIAના સીઈઓ કેમ્પબેલ વિલ્સને રાજીનામું આપ્યું

(સંપૂર્ણ સમાચાર સેવા) નવી દિલ્હી
Air Indiaના સીઈઓ
કેમ્પબેલ વિલ્સને પોતાના પદ
પરથી રાજીનામું આપી દીધું છે.

તેમનો કાર્યકાળ જુલાઈ ૨૦૨૭
સુધી નક્કી કરવામાં આવ્યો હતો,
પરંતુ તે પહેલાં જ તેમણે પદ
છોડવાનો નિર્ણય લીધો, જેના
કારણે એવિએશન ક્ષેત્રમાં ચર્ચા તેજ
બની છે. કંપની દ્વારા આપવામાં
આવેલી માહિતી અનુસાર,
વિલ્સનનો આ નિર્ણય વ્યક્તિગત
અને વ્યાવસાયિક કારણો સાથે
જોડાયેલો માનવામાં આવે છે. જોકે,
તેમના અચાનક રાજીનામા
પાછળના ચોક્કસ કારણો હજી
સુધી જાહેર કરવામાં આવ્યા નથી.
તેમના નેતૃત્વ હેઠળ એર
ઈન્ડિયામાં છેલ્લા કેટલાક વર્ષોમાં
અનેક મહત્વપૂર્ણ ફેરફારો થયા
હતા, જેમાં સેવાઓનું
આધુનિકીકરણ, વિમાનોના બેડાનો
વિસ્તાર અને બ્રાન્ડ ઈમેજ
સુધારવાના પ્રયાસો સામેલ હતા.

કેમ્પબેલ વિલ્સનને ટાટા ગ્રુપ
દ્વારા એર ઈન્ડિયાના અધિગ્રહણ

બાદ સીઈઓ તરીકે નિયુક્ત
કરવામાં આવ્યા હતા. તેમણે
કંપનીને નુકસાનમાંથી બહાર
લાવવા અને વૈશ્વિક સ્તરે સ્પર્ધાત્મક
બનાવવા માટે અનેક મહત્વપૂર્ણ
વ્યૂહરચનાઓ અમલમાં મૂકી હતી.
તેમના કાર્યકાળ દરમિયાન એર
ઈન્ડિયાએ નવા વિમાનો માટે મોટા
ઓર્ડર આપ્યા અને ગ્રાહક અનુભવ
સુધારવા માટે પણ અનેક પગલાં
લીધા.

વિલ્સનના રાજીનામા પછી હવે
કંપની માટે નવા નેતૃત્વની નિમણૂક
એક મોટી પડકારરૂપ બાબત બની
છે. નિષ્ણાતોનું માનવું છે કે એર
ઈન્ડિયાના ટ્રાન્સફોર્મેશન પ્લાનને
આગળ વધારવા માટે મજબૂત અને
દુરંદેશી નેતૃત્વ જરૂરી રહેશે.

હાલમાં કંપનીએ તાત્કાલિક
વ્યવસ્થા હેઠળ નવા સીઈઓની
શોધ શરૂ કરી છે. આવનારા
સમયમાં જોવાનું રહેશે કે એર
ઈન્ડિયા પોતાના પુનર્ગઠન અને
વિસ્તરણના આયોજનને કેવી રીતે
આગળ વધારે છે અને નવું નેતૃત્વ
કંપનીને કઈ દિશામાં લઈ જાય છે.

વોટર લિસ્ટમાંથી ૯૧ લાખ નામ બહાર, હવે રાજ્યમાં ૬.૭૭ કરોડ મતદારો

(સંપૂર્ણ સમાચાર સેવા) પશ્ચિમ બંગાળ
પશ્ચિમ બંગાળ વિધાનસભા
ચૂંટણીના પ્રથમ તબક્કા માટે
નામાંકન પ્રક્રિયા પૂર્ણ થયા પછી,
ચૂંટણી પંચ દ્વારા જાહેર કરાયેલ
સુધારેલી યાદી અનુસાર, કુલ
૯૦૮૩.૩૪૫ નામો મતદાર
યાદીમાંથી દૂર કરવામાં આવ્યા છે.
પંચ દ્વારા જિલ્લાવાર યાદી જાહેર
કરવામાં આવતા, મતદાર યાદીઓ
હવે સ્થિર કરવામાં આવી છે;

આનો અર્થ એ થયો કે મતદાર
પહેલાં યાદીમાં કોઈ નવા નામ ઉમેરી
શકાશે નહીં. પંચના વિશ્લેષણ મુજબ,
સ્પેશિયલ ઈન્સિડેન્ટ રિવિઝન
પ્રક્રિયા શરૂ થાય તે પહેલાં, પશ્ચિમ
બંગાળમાં કુલ ૭૬, ૬૩૭, ૫૨૯
નોંધાયેલા મતદારો હતા. ફક્ત ૨૮
ફેબ્રુઆરીએ જાહેર કરાયેલ પ્રારંભિક
યાદીમાં, આશરે ૬૩૬૬ મિલિયન
નામો દૂર કરવામાં આવ્યા હતા,
જ્યારે ૬૦૦૬૬૭૫ નામો
'વિચારણા હેઠળ' શ્રેણીમાં મૂકવામાં
આવ્યા હતા. સોમવારે, આ પેન્ડિંગ
કેસોનો નિર્ણય લેતી વખતે, કમિશને
સ્પષ્ટતા કરી કે ૨,૭૧૬,૩૯૩

વ્યક્તિઓને અયોગ્ય ગણવામાં આવ્યા
હતા, જ્યારે ૩,૨૬૮,૧૧૯
વ્યક્તિઓને લાયક ઠેરવવામાં આવ્યા
હતા અને ત્યારબાદ તેમને મતદાર
યાદીમાં પુનઃસ્થાપિત કરવામાં આવ્યા
હતા. પરિણામે, રાજ્યમાં કુલ
મતદારોની સંખ્યા હાલમાં
૬૭,૭૨૦,૭૨૮ છે. મતદાર યાદીના
આ વિશાળ શુદ્ધિકરણ અભિયાનની
સૌથી વ્યાપક અસર સરહદી જિલ્લાઓ
અને ગીચ વસ્તીવાળા વિસ્તારોમાં
જોવા મળી છે. સરહદી જિલ્લાઓ -
જેમ કે કૂચ બિહાર, ઉત્તર દિનાજપુર,
માલદા, મુર્શિદાબાદ, નાદિયા અને
ઉત્તર અને દક્ષિણ ૨૪ પરગણા - એવા
વિસ્તારોમાં શામેલ છે જ્યાં નોંધપાત્ર
સંખ્યામાં નામો મતદાર યાદીમાંથી દૂર
કરવામાં આવ્યા છે. માલદામાં,
વિચારણા હેઠળના ૮૨૮,૦૦૦
કેસમાંથી, ૫૮૮,૦૦૦ વ્યક્તિઓને
અયોગ્ય જાહેર કરવામાં આવ્યા
હતા. મુર્શિદાબાદ જિલ્લામાં, કુલ
૭૪૮,૦૦૦ થી વધુ નામો યાદીમાંથી
દૂર કરવામાં આવ્યા છે (જૂના અને
નવા બંને આંકડાઓ ભેગા કરીને).
ઉત્તર ૨૪ પરગણામાં, આજ સુધીમાં

૧.૨૬ મિલિયનથી વધુ લોકોના
નામ યાદીમાંથી દૂર કરવામાં
આવ્યા છે. ઉત્તર દિનાજપુરમાં,
૪૮૦,૦૦૦ કેસમાંથી,
૩૦૨,૦૦૦ વ્યક્તિઓ પાત્રતા
માપદંડોને પૂર્ણ કરવામાં નિષ્ફળ
ગયા. દરમિયાન, કોલકાતામાં,
શહેરી વિસ્તારોમાં અસર પ્રમાણમાં
મર્યાદિત રહી; દક્ષિણ કોલકાતામાંથી
આશરે ૨.૪૯ લાખ નામો અને ઉત્તર
કોલકાતામાંથી ૪.૪૭ લાખ નામો
(કુલ કુલ) યાદીમાંથી દૂર કરવામાં
આવ્યા છે.

પશ્ચિમ બંગાળની ચૂંટણીઓ
અંગે, ૨૯૪ સભ્યોની વિધાનસભા
માટે મતદાર ૨૩ એપ્રિલ અને ૨૯
એપ્રિલના રોજ બે તબક્કામાં થશે.
પ્રથમ તબક્કો ૨૩ એપ્રિલ અને
બીજો તબક્કો ૨૯ એપ્રિલના રોજ
યોજાશે.
પ્રથમ તબક્કામાં ૧૫૨
વિધાનસભા બેઠકો માટે મતદાર
થશે, જ્યારે બીજા તબક્કામાં ૧૪૨
બેઠકો માટે મતદાર થશે.
ત્યારબાદ, ચૂંટણી પરિણામો ૪
મેના રોજ જાહેર કરવામાં આવશે.

ગલ્ફ દેશોમાં યુદ્ધના વાદળો ઘેરાઈ રહ્યા છે સાઉદી અરેબિયા, જુબૈલ તેલ ભંડારમાં ભીષણ ધડાકો, ખાડી દેશોમાં વધ્યો તણાવ

હવાઈ સંરક્ષણ પ્રણાલીઓએ
(સંપૂર્ણ સમાચાર સેવા) નવી દિલ્હી
ગલ્ફ દેશોમાં યુદ્ધના વાદળો
ઘેરાઈ રહ્યા છે. મંગળવારે રાત્રે પૂર્વી
સાઉદી અરેબિયાના જુબૈલ શહેર
સ્થિત એક મુખ્ય પેટ્રોકેમિકલ સંકુલ
પર મોટો હુમલો થયો. આ
વિસ્તારમાં જોરદાર વિસ્ફોટો
સંભળાયા અને આકાશમાં આગની
જવાળાઓ ઉડતી જોવા મળી. ઈરાની
તેલ સુવિધાઓને નિશાન બનાવવામાં
આવ્યાના થોડા કલાકો પછી જ આ
હુમલો થયો.

આ હુમલો સાઉદી અરેબિયાની
પ્રખ્યાત કંપની, સાબિકની માલિકીના
પ્લાન્ટ પર થયો હતો. પ્રત્યક્ષદર્શીઓ

પૂર્વીય ક્ષેત્ર તરફ આગળ વધી
રહેલી સાત બેલિસ્ટિક મિસાઈલોને હવામાં તોડી પાડી હતી
કહે છે કે વિસ્ફોટ એટલા શક્તિશાળી
હતા કે તેમણે સમગ્ર વિસ્તારને
હચમચાવી નાખ્યો, અને પ્લાન્ટના
એક ભાગમાં ભીષણ આગ ફાટી
નીકળી. જુબૈલ વિશ્વના સૌથી મોટા
ઔદ્યોગિક શહેરોમાંનું એક છે, જે
મોટા પ્રમાણમાં સ્ટીલ, પેટ્રોલ,
લુબ્રિકન્ટ અને પાતરોનું ઉત્પાદન કરે
છે. સાઉદી સંરક્ષણ મંત્રાલયે હુમલાની
પુષ્ટિ કરતા જણાવ્યું હતું કે તેની હવાઈ
સંરક્ષણ પ્રણાલીઓએ પૂર્વીય ક્ષેત્ર તરફ
આગળ વધી રહેલી સાત બેલિસ્ટિક
મિસાઈલોને હવામાં તોડી પાડી હતી.
જોકે, આ મિસાઈલોનો કાટમાળ
પાવર પ્લાન્ટ અને નજીકના સુવિધાઓ

પર પડ્યો હતો. અધિકારીઓ હાલમાં
નુકસાનની કુલ હદની તપાસ કરી રહ્યા
છે. ઈઝરાયલે ઈરાનના સૌથી મોટા
પેટ્રોકેમિકલ પ્લાન્ટ, અસલુયેહ પર
"શક્તિશાળી હુમલો" કરવાની
જવાબદારી સ્વીકાર્યાના એક દિવસ
પછી જ આ હુમલો થયો. ઈરાનમાં
પણ અનેક વિસ્ફોટો થયાના અહેવાલો
છે. નિષ્ણાતો માને છે કે બંને બાજુ
ઉર્જા માળખાને નિશાન બનાવવાથી
વૈશ્વિક તેલ પુરવઠા શુંબલાને ખતરો
થયો છે. સાઉદી અરેબિયાએ વિનાશ
માટે સીધો ઈરાન પર આરોપ લગાવ્યો
છે. સાઉદી અરેબિયાનું કહેવું છે કે
ફેબ્રુઆરીના અંતમાં ઈઝરાયલી અને

યુએસ હુમલાઓથી ઉત્સાહિત ઈરાન
છેલ્લા કેટલાક અઠવાડિયાથી વારંવાર
સાઉદી તેલ અને ઉર્જા સુવિધાઓને
નિશાન બનાવી રહ્યું છે. સમગ્ર ખાડી
ક્ષેત્રમાં હાઈ એલર્ટ જાહેર કરવામાં
આવ્યું છે. સાઉદી અરેબિયાએ વિનાશ
માટે સીધો ઈરાન પર આરોપ લગાવ્યો
છે. સાઉદી અરેબિયાનું કહેવું છે કે
ફેબ્રુઆરીના અંતમાં ઈઝરાયલી અને

હોસ્પિટલોમાં રેડિયોલોજિસ્ટની જગ્યાએ એઆઈનો ઉપયોગ કરાશે: અમેરિકાની સૌથી મોટી હોસ્પિટલના સીઈઓનું નિવેદન

(સંપૂર્ણ સમાચાર સેવા) ન્યૂ યોર્ક
અમેરિકાની મોટી હોસ્પિટલ
સિસ્ટમ એનવાયસી હેલ્થ એન્ડ
હોસ્પિટલ્સના સીઈઓએ કહ્યું કે,
એઆઈ ભવિષ્યમાં
રેડિયોલોજિસ્ટ્સનું કામ કરશે.
આ સિવાય એઆઈ એક્સરેનું

નિદાન પણ કરશે.
ન્યૂ યોર્ક બિઝનેસ કોન્ફરન્સમાં
સીઈઓ મિશેલ કેટ્સે કહ્યું કે, જો
સરકાર મંજૂરી આપે તો એઆઈ
એક્સરે, સીટી સ્કેન અને અન્ય
મેડિકલ ઈમેજિસ વાંચીને ડોક્ટરોનું
કામ હળવું કરી શકે છે અને ઘણા

કેસમાં તેમને બદલી પણ શકે છે.
એઆઈ પહેલા સ્કેનને તપાસશે
અને કોઈ ગડબડ લાગશે તો લ્યુમન
ડોક્ટરનો સંપર્ક કરશે. આ પ્રક્રિયાથી
હોસ્પિટલનો ખર્ચ ઓછો થઈ શકે
છે. ઘણા ડોક્ટરો આ વિચારનો
વિરોધ કરી રહ્યા છે. તેમનું કહેવું છે

કે એઆઈ પર પૂર્ણ ભરોસો કરવો
જોખમી બની શકે છે. કેટલાક
નિષ્ણાતોનું માનવું છે કે હાલના
એઆઈ સિસ્ટમ્સ હજુ એટલા
ઠેવલપ નથી થયા કે તે એકલા
હાથે જટિલ બીમારીઓનું નિદાન
કરી શકે.

નવસર્જન સંસ્કૃતિ
ગુજરાતી

JioTV
CHENNAI NO. 3048

TATA PLAY
CHENNAI NO. 2119

Jio Air Fiber

Jio tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

**દેશ-દુનિયાના મહત્વપૂર્ણ સમાચારોની
માહિતી મેળવવા માટે આજે જ
નવસર્જન સંસ્કૃતિ ગુજરાતી ચેનલ નિહાળો**



તંત્રી લેખ.....

વિશ્વમાં શાંતિ જાળવવાનો પડકાર

યુએસ પ્રમુખ ડોનાલ્ડ ટ્રમ્પે ઇતિહાસકારોનું કામ સરળ બનાવ્યું છે. તેઓ પોતાને એક મહાન શાંતિ નિર્માતા કહે છે. છતાં, તેમના રાજ્ય સંચિવની ઈચ્છાઓને પૂર્ણ કરવા માટે, તેમણે ઈરાન પર હુમલો કર્યો. હુમલા પછી, તેઓ લગભગ દરરોજ વિજયની ઘોષણા કરી રહ્યા છે. તેમનો દાવો છે કે કેનેડા અને ગ્રીનલેન્ડ પર પ્રભુત્વ અમેરિકન સુરક્ષા માટે જરૂરી છે. તેમણે વેનેઝુએલાના રાષ્ટ્રપતિ અને તેમની પત્નીનું પણ અપહરણ કર્યું છે. ક્યુબા પહેલેથી જ તેમના નિયંત્રણમાં છે. તેઓ આ દિવસોમાં ભારત પર પણ પોતાની ઈચ્છા લાદવાનો પ્રયાસ કરી રહ્યા છે. તેમને કોઈ પરવા નથી કે કોઈ તેમની વાત માને છે કે નહીં, અથવા તે તેમની પ્રતિષ્ઠા અને તેમના દેશની પ્રતિષ્ઠાને કેવી અસર કરે છે. તેમને એ પણ પરવા નથી કે વિશ્વનો દરેક દેશ, પરિવાર અને વ્યક્તિ યુએસ-ઈઝરાયલ-ઈરાન યુદ્ધની ભયાનકતાથી પ્રભાવિત છે, ભવિષ્ય વિશે ચિંતાથી પીડાઈ રહ્યા છે. આ યુદ્ધ ભારત સહિત સો કરતાં વધુ દેશોને ગંભીર અસર કરી છે.


બીજા વિશ્વયુદ્ધ પછી સ્થાપિત સંયુક્ત રાષ્ટ્ર (યુએન) અને તેની સુરક્ષા પરિષદ લાંબા સમયથી પોતાનું વાતાવરણ ગુમાવી ચૂકી છે. વિશ્વ અશાંતિમાં છે, પરંતુ કોઈને બંધન નથી કે તેઓ ક્યાં છે અથવા તેઓ શું કરી રહ્યા છે. તેઓ ક્યાંક નિષ્ક્રિય છે. દરમિયાન, યુનેસ્કો, તેની શૈક્ષણિક અને સાંસ્કૃતિક સંસ્થા, સૂત્ર ધરાવે છે કે યુદ્ધો માનવ મનમાં સર્જાય છે. તેથી, શાંતિનું સંરક્ષણ ત્યાંથી શરૂ થવું જોઈએ. સંયુક્ત રાષ્ટ્ર સુરક્ષા પરિષદની સ્થાપના ખૂબ અપેક્ષાઓ સાથે કરવામાં આવી હતી, પરંતુ ભૂતપૂર્વ વસાહતી દેશો, સ્વાધીન આંધળા થઈને, પોતાની શ્રેષ્ઠતાના ધમ્કામાં ડૂબેલા, તેને બિનઅસરકારક બનાવી દીધી છે. સામ્રાજ્યવાદનો અંત આવ્યો. વસાહતીવાદ પોતાને બચાવી શક્યો નહીં, પરંતુ જે લોકો બીજા દેશોને વંટવાનું એકમાત્ર લક્ષ્ય રાખે છે તેઓ હજુ પણ તેમના વર્ચસ્વના બંધનમાંથી મુક્ત થઈ શક્યા નથી અને લોકશાહીના સારને સ્વીકારી શકતા નથી. અસંખ્ય ઉદાહરણો આપી શકાય છે.

જ્યારે ઈજિપ્તે સુએઝ નહેરનું રાષ્ટ્રીયકરણ કર્યું, ત્યારે બ્રિટન, ફ્રાન્સ અને ઈઝરાયલે તેના પર આક્રમણ કર્યું. તેઓએ દલીલ કરી કે તે તેમની સુરક્ષા અને વ્યૂહાત્મક કારણોસર અને વિશ્વના હિતમાં પણ જરૂરી હતું. જોકે, તે આક્રમણના પરિણામે બ્રિટનને જે વૈશ્વિક વિશ્વસનીયતાનો ભોગ બન્યું હતું તે આજે પણ પુનઃસ્થાપિત થયું નથી. તે સમયે, બીજા વિશ્વયુદ્ધના અંતને માત્ર દસ વર્ષ જ વીતી ગયા હતા. યુએન આજ કરતાં વધુ પ્રભાવશાળી હતું. તે સમયે, યુનાઈટેડ સ્ટેટ્સે સુરક્ષા પરિષદમાં યુદ્ધવિરામનો ઠરાવ પસાર કર્યો હતો, જેમાં ભય વ્યક્ત કરવામાં આવ્યો હતો કે ત્રીજું વિશ્વયુદ્ધ શરૂ થઈ શકે છે. આજે, ટ્રમ્પનું અમેરિકા પોતે જ વિશ્વને ત્રીજા વિશ્વયુદ્ધની જવાબદારી ડૂબાડી રહ્યું છે. ૨૦મી સદીમાં, બે વિશ્વયુદ્ધો, રશિયન ગૃહયુદ્ધ અને ચીની ગૃહયુદ્ધમાં લાખો નિર્દોષ નાગરિકો અને સૈનિકો માર્યા ગયા હતા. આજે પણ, તે ભયાનકતાના પુનરાવર્તનનો ભય રહે છે.

તાજેતરમાં, યુનાઈટેડ સ્ટેટ્સ અને ઈઝરાયલે કોઈપણ વાતચીતને પ્રાથમિકતા આપ્યા વિના ઈરાન પર હુમલો કર્યો. તેથી, વિશ્વનો કોઈ પણ દેશ ખુલ્લેઆમ તેમને ટેકો આપી રહ્યો નથી. હાલમાં, દરેક દેશના યુવાનોનો દૈનિકોષ બદલાઈ રહ્યો છે. તેમની પાસે માનવ સમાનતા પ્રત્યેની વ્યવહારિક સમજ વધી રહી છે. સ્વાર્થ માટે શાંતિ, સમાનતા અને રાષ્ટ્રીય સાર્વભૌમત્વ જેવા વિચારોનું ભલિદાન આપવાનો સમય હવે રહ્યો નથી. આ યુદ્ધમાંથી વિશ્વના અન્ય દેશોની ગેરહાજરી આ મોટા ઐતિહાસિક પરિવર્તનને દર્શાવે છે. આ મુશ્કેલ સમયમાં પણ, ભારતીય નેતૃત્વએ રાષ્ટ્રીય હિત અને જાહેર હિતને પ્રાથમિકતા આપતા ધીરજ દાખવી છે. સામાન્ય લોકો દ્વારા આની પ્રશંસા કરવામાં આવી રહી છે. જોકે, આ યુદ્ધથી સામાન્ય લોકોને થતી વેદનાને દૂર કરવા માટે, બધા પક્ષો પશ્ચીમ રાજકારણથી ઉપર ઊઠીને એક થાય તે જરૂરી છે. જે લોકો ફક્ત સરકારની ટીકા કરી રહ્યા છે તેઓ કોઈ વ્યવહારિક વિકલ્પ આપતા નથી લાગતા.

ડેઈલી માર્કેટ રિપોર્ટ: કોટનના વાયદામાં રૂ.૮૨૦નો ઉછાળો: સોનાના વાયદામાં રૂ.૧૫૧ અને ચાંદીના વાયદામાં રૂ.૧૬૨૩ની નરમાઈ

મેન્થા તેલ, એલચીમાં સુધારો: ફૂડ તેલના વાયદામાં સેંકડા વધ્યા: કોમોડિટી વાયદાઓમાં રૂ.૨૯૧૭૬.૦૮ કરોડ અને કોમોડિટી ઓપન-સમાં રૂ.૯૯૬૮૪.૪૧ કરોડનું ટર્નઓવર: સોના-ચાંદીના વાયદાઓમાં રૂ. ૧૭૮૬૪.૬૬ કરોડનાં કામકાજ: બુલિયન ઈન્ડેક્સ બુલડેક્સ વાયદો ૩૫૭૯૨ પોઈન્ટના સ્તરે



મુંબઈ: દેશના અગ્રણી કોમોડિટી રિવિલિંગ એક્સચેન્જ એમસીએક્સ પર વિવિધ કોમોડિટી વાયદા, ઓપન-સ તથા ઈન્ડેક્સ ફ્યુચર્સ અને ઓપન-સમાં રૂ.૧૨૮૮૭૧.૧૩ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૨૯૧૭૬.૦૮ કરોડનાં કામકાજ થયાં હતાં. કોમોડિટી વાયદા પરના ઓપન-સમાં રૂ.૯૯૬૮૪.૪૧ કરોડનું નોશનલ ટર્નઓવર નોંધાયું હતું. બુલિયન ઈન્ડેક્સ બુલડેક્સ એપ્રિલ વાયદો ૩૫૭૯૨ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપન-સમાં કુલ પ્રીમિયમ ટર્નઓવર રૂ.૩૫૭૯૨.૧૨ કરોડનું થયું હતું.

ક્રીમતી ધાતુઓમાં સોના-ચાંદીના વાયદાઓમાં રૂ. ૧૭૮૬૪.૬૬ કરોડનાં કામકાજ થયાં હતાં. એમસીએક્સ સોનું જૂન વાયદો ૧૦ ગ્રામદીઠ રૂ.૧૪૮૭૫૦ના ભાવે ખૂલી, ઉપરમાં રૂ.૧૫૦૮૬૦ અને નીચામાં રૂ.૧૪૮૨૦૧ના મથાળે અથડાઈ, રૂ.૧૪૮૮૮૧ના આગલા બંધ સામે રૂ.૧૫૧ થઈ રૂ.૧૪૮૮૩૦ થયો હતો. ગોલ્ડ-ગિની એપ્રિલ વાયદો ૮ ગ્રામદીઠ રૂ.૨૨૫૮ વધી રૂ.૧૧૮૭૫ થયો હતો. ગોલ્ડ-પેટલ એપ્રિલ વાયદો ૧ ગ્રામદીઠ રૂ.૫૩૫૫ થઈ રૂ.૧૪૮૮૨ના ભાવે બોલાયો હતો. સોનું-મિની મે વાયદો ૧૦ ગ્રામદીઠ રૂ.૭૩ થઈ રૂ.૧૪૮૩૧ના ભાવે ટ્રેડ થઈ રહ્યો હતો. ગોલ્ડ-ટેન એપ્રિલ વાયદો ૧૦ ગ્રામદીઠ રૂ.૧૪૮૮૦ના ભાવે ખૂલી, ઉપરમાં રૂ.૧૪૮૬૯૯ અને નીચામાં રૂ.૧૪૮૧૨૭ના મથાળે અથડાઈ, રૂ.૧૪૮૮૫૪ના આગલા બંધ સામે રૂ.૧૦૨ થઈ રૂ.૧૪૮૭૫૨ના સ્તરે પહોંચ્યો હતો. ચાંદીના વાયદાઓમાં ચાંદી મે

વધી રૂ.૨૬૮.૩ થયો હતો. નેચરલ ગેસ-મિની એપ્રિલ વાયદો રૂ.૨.૫ વધી રૂ.૨૬૮.૩ના ભાવે ટ્રેડ થઈ રહ્યો હતો. કૃષિચીજોના વાયદાઓમાં મેન્થા તેલ એપ્રિલ વાયદો કિલોદીઠ રૂ.૧૦૫૦.૮ના ભાવે ખૂલી, રૂ.૧.૩ વધી રૂ.૧૦૫૨ થયો હતો. કોટન એપ્રિલ વાયદો રૂ.૮૨૦ના ઉછાળા સાથે રૂ.૨૮૯૮૦ થયો હતો. એલચી એપ્રિલ વાયદો કિલોદીઠ રૂ.૨૫૮૫ના ભાવે ખૂલી, રૂ.૩૧ વધી રૂ.૨૬૦૦ના સ્તરે પહોંચ્યો હતો. કામકાજની દૈનિક એમસીએક્સ પર સોનાના વિવિધ વાયદાઓમાં રૂ. ૧૨૦૫૪.૮૫ કરોડ અને ચાંદીના વિવિધ વાયદાઓમાં રૂ. ૫૮૦૮.૮૧ કરોડનાં કામકાજ થયાં હતાં. તાંબાના વાયદાઓમાં રૂ. ૧૦૦૦.૮૫ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૪૨૦.૩૦ કરોડ, સીસું અને સીસું-મિનીના વાયદાઓમાં રૂ. ૩૮૮.૮૩ કરોડ, જસત અને જસત-મિનીના વાયદાઓમાં રૂ. ૪૭૬.૧૪ કરોડનાં કામકાજ થયાં હતાં. ઈલેક્ટ્રિસિટીના વાયદામાં રૂ. ૩૮.૮૪ કરોડનાં કામકાજ થયાં હતાં.

ખૂલી, ઉપરમાં ૩૫૮૧૯ પોઈન્ટના સ્તરે અને નીચામાં ૩૫૬૮૭ પોઈન્ટના સ્તરને સ્પર્શી, ૧૮૮ પોઈન્ટ ઘટી ૩૫૭૯૨ પોઈન્ટના સ્તરે ટ્રેડ થઈ રહ્યો હતો. કોમોડિટી વાયદા પરના ઓપન-સમાં કોલ ઓપન-સની વાત કરીએ તો, ફૂડ તેલ એપ્રિલ રૂ. ૧૦૦૦ની સ્ટ્રાઈક પ્રાઈસવાળો પુટ ઓપન બેરલદીઠ રૂ. ૧.૯૬ થયો હતો. જ્યારે નેચરલ ગેસ એપ્રિલ રૂ. ૨૭૦ની સ્ટ્રાઈક પ્રાઈસવાળો કોલ ઓપન એમએમબીટીયુદીઠ ૭૦ પૈસા વધી રૂ. ૧૨.૬ થયો હતો. સોનું એપ્રિલ રૂ. ૧૭૦૦ની સ્ટ્રાઈક પ્રાઈસવાળો કોલ ઓપન ૧૦ ગ્રામદીઠ રૂ. ૬૪.૫ થઈ રૂ. ૨૦૫.૫ થયો હતો. આ સામે ચાંદી એપ્રિલ રૂ. ૧૫૦૦ની સ્ટ્રાઈક પ્રાઈસવાળો પુટ ઓપન કિલોદીઠ રૂ. ૪૭ થઈ રૂ. ૩૪૪.૫ના ભાવે બોલાયો હતો. તાંબું એપ્રિલ રૂ. ૧૧૦૦ની સ્ટ્રાઈક પ્રાઈસવાળો પુટ ઓપન કિલોદીઠ રૂ. ૭૩ થઈ રૂ. ૭૩૫ થયો હતો. તાંબું એપ્રિલ રૂ. ૧૨૦૦ની સ્ટ્રાઈક પ્રાઈસવાળો કોલ ઓપન કિલોદીઠ ૫ પૈસા વધી રૂ. ૧૪.૬૧ના ભાવે બોલાયો હતો. જસત એપ્રિલ રૂ. ૩૩૦ની સ્ટ્રાઈક પ્રાઈસવાળો કોલ ઓપન કિલોદીઠ રૂ. ૧.૬૬ થઈ રૂ. ૧.૬૬ થયો હતો. મિની કોલ ઓપન-સમાં ફૂડ તેલ-મિની એપ્રિલ રૂ. ૧૦૫૦ની સ્ટ્રાઈક પ્રાઈસવાળો પુટ ઓપન બેરલદીઠ રૂ. ૪૦.૨ થઈ રૂ. ૭૯.૮ થઈ રૂ. ૭૯.૮ થયો હતો. નેચરલ ગેસ-મિની એપ્રિલ રૂ. ૨૬૦ની સ્ટ્રાઈક પ્રાઈસવાળો પુટ ઓપન કિલોદીઠ રૂ. ૧.૯૬ થઈ રૂ. ૧.૯૬ થયો હતો. સોનું એપ્રિલ રૂ. ૧૭૦૦ની સ્ટ્રાઈક પ્રાઈસવાળો પુટ ઓપન કિલોદીઠ રૂ. ૪૭ થઈ રૂ. ૩૪૪.૫ થયો હતો. ચાંદી-મિની એપ્રિલ રૂ. ૨૦૦૦ની સ્ટ્રાઈક પ્રાઈસવાળો પુટ ઓપન કિલોદીઠ રૂ. ૪૭ થઈ રૂ. ૩૪૪.૫ થયો હતો. ઈલેક્ટ્રિસિટીના વાયદાઓમાં ૨૪૫૭ લોટ, ફૂડ તેલના વાયદાઓમાં ૨૪૫૭ લોટ, નેચરલ ગેસના વાયદાઓમાં ૪૨૪૪ લોટના સ્તરે રહ્યો હતો. ઈન્ડેક્સ ફ્યુચર્સની વાત કરીએ તો, બુલડેક્સ એપ્રિલ વાયદો ૩૫૭૯૨ પોઈન્ટના સ્તરે

રોકાણની સામે ૧૦ ટકા વળતરની લાલચમાં ચાંદબેડાના વૃદ્ધે રૂપિયા ૩૦ લાખ ગુમાવ્યા


(સંપૂર્ણ સમાચાર સેવા)અમદાવાદ શહેરમાં રહેતા એક વૃદ્ધ રેલવે ડિપાર્ટમેન્ટની ડીએફસીસીની એક કંપનીમાં નોકરી હતા. જે બાદ રિટાયર્ડ થતાં વર્ષ ૨૦૨૦માં તેમને રિટાયર્મેન્ટની કેટલીક રકમ મળી હતી. જેથી બાજુની કંપનીમાં કામ કરતા ગઈયાએ એક વ્યક્તિ શેરબજારનો વેપાર કરે છે અને તે કેટલાક લોકોને વિરાણ કરે છે, તેમના ત્યાં વિરાણ કરતા લોકોને ૧૦ ટકા વળતર આપતો હોવાની વાત કરી હતી. જેથી વૃદ્ધને રૂસ પડતા તેમણે જીવનભરની મૂડી અને રિટાયર્મેન્ટની આવેલી રકમ સહિત ૩૦ લાખનું રોકાણ કર્યું હતું. બાદમાં ગઈયાએ વળતર ન આપીને જેના ત્યાં રોકાણ કર્યું તેનું અવસાન થયું હોવાનું બહાનું બતાવીને ઇન્ટરપ્રિટી આચરી હતી. સાબરમતી પોલીસે બંને લોકો સામે ગુનો નોંધી તપાસ હાથ ધરી છે. ચાંદબેડા વિસ્તારમાં રહેતા ૬૫ વર્ષીય નિરંજનભાઈ મોદી રેલવે ડિપાર્ટમેન્ટની ડીએફસીસીની એક કંપનીમાં નોકરી કરતા હતા. ત્યારે બાજુમાં આવેલી એક કંપનીની ઓફિસમાં નોકરી કરતા વિશાલ ભુવા સાથે પરિચય થયો હતો. વર્ષ ૨૦૨૦માં નિરંજનભાઈ રિટાયર્ડ થયા હોવાથી રિટાયર્મેન્ટના નાણાં મળ્યા હતા. આ વાત વિશાલ ભુવા જાણ્યો હતો. જેથી તેણે ભૌમિક સોની કે જે શેરબજારનો ધંધો કરે છે અને જરૂરિયાતમંદ લોકોને વિરાણ કરે છે અને વિરાણ કરતા લોકોને ૧૦ ટકા વળતર આપે છે તેવી લાલચ આપી હતી. આમ, નિરંજનભાઈને રસ પડતા તેમણે રોકાણ કર્યું હતું. શરૂઆતમાં વિશાલ ભુવાએ દોઢ લાખ વળતર આપ્યું હતું. જેથી નિરંજનભાઈને વિશ્વાસ આવતા તેણે વધુ રકમ મળીને કુલ રૂપિયા ૩૦ લાખનું રોકાણ કર્યું હતું. પરંતુ, બાદમાં વળતર ન મળતા વિશાલ ભુવાએ રોકાણની રકમ લેનાર ભૌમિક સોનીનું અવસાન થયું હોવાનું કહીને નાણાં ચાંદ કરી લીધા હતા. સાબરમતી પોલીસે આરોપી વિશાલ ભુવા (રહે. તીઓલી સોસાયટી, જગતપુર) સહિત બે લોકો સામે ગુનો નોંધી તપાસ આરંભી છે.

સ્ટેજ પર એવોર્ડ લેતી વખતે પિતાની યાદમાં ભાવુક થઈ ગયો બોબી દેઓલ

દિવંગત ધર્મેન્દ્રને મળ્યો લાઈફટાઈમ અચીવમેન્ટ એવોર્ડ

ધર્મેન્દ્રના બંને પુત્રો સની દેઓલ અને બોબી દેઓલને ઈન્ડસ્ટ્રીમાં જે સન્માન મળે છે, તેનો શ્રેય બોબીએ પોતાના પિતાને જ આપ્યો

(સંપૂર્ણ સમાચાર સેવા)મુંબઈ દિવંગત બોલિવૂડ એક્ટર ધર્મેન્દ્રને તાજેતરમાં સ્ક્રીન એવોર્ડ્સ ફંક્શનમાં મરણોત્તર લાઈફટાઈમ અચીવમેન્ટ એવોર્ડથી સન્માનિત કરવામાં આવ્યા છે. પિતા વતી આ એવોર્ડ લેવા જ્યારે બોબી દેઓલ મંચ પર પહોંચ્યા, ત્યારે તેઓ પોતાના અંગૂઠા રોડી શક્યા નહીં. સ્વીચ આપતી વખતે બોબી ખૂબ જ ભાવુક થઈ ગયા. તેમણે ધર્મેન્દ્રના યોગદાન અને સૌશિલ્ય મીડિયા પ્રત્યેના તેમના છેલ્લા દિવસોના લગાવને યાદ કર્યાં. એવોર્ડ લેતી વખતે બોબી દેઓલની આંખો તરત જ ભીની થઈ ગઈ. તેમણે ભારે હૃદયે પોતાના પિતાનો આભાર માન્યો. બોબીએ સ્વીચમાં કહ્યું, “મારા બધાની આંખોમાં મારા પપ્પા માટે જે પ્રેમ દેખાય છે, તે જ તેમની સૌથી મોટી ઉપલબ્ધિ છે. મને હજી પણ એવું લાગે છે કે હું ઘરે જઈશ અને તેમને કહીશ કે મેં આ પુરસ્કાર તેમના માટે જીત્યો છે. હું ખૂબ આગ્રહાળી છું કે ભગવાને મને તેમનો દીકરો બનાવ્યો.” લોકો ઈન્ડસ્ટ્રીમાં રીલ્સ દ્વારા યાદ કરે છે કહ્યું, “મારા પપ્પાએ તમને બધાને વ્યક્તિગત રીતે જાણ્યા વિના જ તેમના કામ અને ઈન્સ્ટાગ્રામ રીલ્સ દ્વારા તમારા બધાના દિલને સ્પર્શ કર્યો છે. ઈન્સ્ટાગ્રામ પર રીલ્સ બનાવવી એ તેમનો નવો શોખ બની ગયો હતો. તે હંમેશા ઈચ્છતા હતા કે દરેક પુષ્ટ રહે. તે માનતા હતા કે જો આપણે આપણી પ્રતિભા પર વિશ્વાસ કરીએ છીએ.” ધર્મેન્દ્રના બંને પુત્રો સની દેઓલ અને બોબી દેઓલને ઈન્ડસ્ટ્રીમાં જે સન્માન મળે છે, તેનો શ્રેય બોબીએ પોતાના પિતાને જ આપ્યો. આગળ તેણે પ્રેમ મળે છે કારણકે મારા પપ્પા અને ભાઈ માટે બધાના દિલના દરવાજા ખુલ્યા છે. લોકો મારા પપ્પાને એટલો પ્રેમ કરે છે કે તેઓ વિચાર્યા વગર મને અને મારા ભાઈને અપનાવી લે છે. બોબીએ એમ પણ કહ્યું કે- તેમના પિતાએ ઈન્ડસ્ટ્રીમાં મારા અને ખરાબ બંને દિવસો જોયા, પરંતુ ક્યારેય હાર ન માની. આદિત્ય ધરની સ્માય શ્રિલર ફિલ્મ “પુરંધર” આ વર્ષે એવોર્ડ નાઈટની સૌથી મોટી વિજેતા બનીને ઉભરી છે, જેણે કુલ ૧૪ એવોર્ડ પોતાના નામે કર્યાં. ફિલ્મ માટે રણવીર સિંહને બેસ્ટ એક્ટર અને આદિત્ય ધરને બેસ્ટ ડિરેક્ટરનો એવોર્ડ મળ્યો, જ્યારે અક્ષય પન્નાએ બેસ્ટ સપોર્ટિંગ એક્ટર (મેલ)ની ટ્રોફી જીતી.



જેમણે પોતાની કારને અંદાજે ૧૦૦ કિમી પ્રતિ કલાકની જોખમી ઝડપે ભગાવી હતી. આ દરમિયાન રસ્તા પથથી પસાર થઈ રહેલા ઠલ વર્ષીય ટુ-વ્હીલર ચાલક દિનેશભાઈ સોલંકીને કારે જોરદાર અડકેટે લીધા હતા. ટક્કર એટલી ભયાનક હતી કે દિનેશભાઈનું ઘટનાસ્થળે જ કડાણ મોત નીપજ્યું હતું. અકસ્માત સર્જીને ભાગવાની કોશિશ કરી રહેલા બુટલેગર વિપુલ હાંડાને પોલીસે ફિલ્મી હંધે પીછો કરીને ઝડપી પાડ્યો છે. પોલીસે જ્યારે તેની કારની તલાશી લીધી ત્યારે તેમાંથી ૧૦૦ લિટર દેશી દારૂનો જથ્થો મળી આવ્યો હતો.

રાજસ્થાન લગ્નમાં જતા ગોવાના વેપારીએ ૧૦.૩૦ લાખની મતા ટ્રેનમાં ગુમાવી (સંપૂર્ણ સમાચાર સેવા)ગોવંદરા ટ્રેનના એસી કોચમાં પ્રવાસ કરીને રાજસ્થાન ખાતે સંબંધીને ત્યાં લગ્નમાં હાજરી આપવા માટે જતા ગોવાના વેપારીના પત્નીનું પર્સ ચોરી થયું હતું. ૧૦.૩૦ લાખના દાગીના સહિતની મતા મુકેલ પર્સ આંચકી કોઈ ગઈયો પલાયન થઈ ગયો હતો. સાઈબ ગોવામાં કુર્તી પાંડા ખાતે રહેતા અને જિંદગી મોલમાં મહાલક્ષ્મી સ્ટીલ નામની વાસણની દુકાન ધરાવતા ઓમપ્રકાશ ઈસરારામ ભિશ્રોઈએ રેલવે પોલીસ સ્ટેશનમાં નોંધાવેલી ફરિયાદમાં જણાવ્યું છે કે મારા વતન રાજસ્થાનના ભીનમાલ ખાતે લગ્ન પ્રસંગ હોવાથી હું તેમજ મારા પત્ની બંને મડગાવ રેલવે સ્ટેશનથી અમદાવાદ સુધી આવવા માટે ભાવનગર ટર્મિનસ ટ્રેનમાં એસી કોચમાં રિઝર્વેશન હોવાથી તેમાં મુસાફરી કરતા હતા. રાત્રિ મુસાફરી દરમિયાન અમો ઊંઘી ગયા હતા જ્યારે વહેલી સવારે વડોદરા રેલવે સ્ટેશન આવતા ઊધમાંથી જાગીને મારા પત્નીએ જોયું તો તેનું પિંક કલરનું પર્સ મળ્યું ન હતું. કોચમાં પર્સની સંધેખોળ કરવા છતાં પણ તે નહીં જણાતા ચોરી થયું હોવાનું ખબર પડી હતી. આ પર્સમાં પાંચ તોલા વજનનો સોનાનો હાર, ત્રણ તોલા વજનનું રોકડા અને એક મોબાઈલ મળી ૧૦.૩૦ લાખની મતતા હતી ઉપરોક્ત ફરિયાદના પગલે પોલીસે વધુ તપાસ હાથ ધરી છે.

નવસર્જન સંસ્કૃતિમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રાદ્ધજલિ, વેપાર-ધંધાની જાહેર ખબર તેમજ ન્યૂઝપેપર માટે સંપર્ક કરો.

ગાંધીનગર - સાબરકાંઠા - અરવલ્લી જિલ્લો

બ્યુરોચીફ : યુનુસ મેમણ (મો. ૭૯૮૪૮૩૬૩૩૩૩૩)

પોલોગ્રાઉન્ડ, અલકાપુરી ચાર રસ્તા પાસે, હિંમતનગર.

Email : yunushmemon@gmail.com

નવસર્જન સંસ્કૃતિ

એક શુભેચ્છક

ભાજપનો ઐતિહાસિક નિર્ણય : ૬૦ વરસથી વધુ ઉંમર અને ૩ ટર્મ વાળા નેતાઓને ટીકીટ નહી મળે

સરકાર કે સંગઠનના પદાધિકારીના પરીવારજનોને ટીકીટ નહી : પરીવારવાદ રોકવા ભાજપ હાઈકમાન્ડ નો કડક નિર્ણય

પ્રતિનિધિ, ગાંધીનગર તસવીર યુનુસ મેમણ ગુજરાતમાં આગામી સ્થાનિક સ્વરાજ્યની ચુંટણીના પડઘમ વાગી રહ્યા છે. ત્યારે ભારતીય જનતા પાર્ટીએ ઉમેદવારોની પસંદગી માટે અત્યંત કડક અને નવા નિયમો જાહેર કરીને રાજકીય વર્તુળોમાં હડકંપ મચાવી દીધો છે. ભાજપ પાર્ટીના ટીકીટ ની આજે મંગળવારે મળેલી બેઠકમાં પક્ષના હાઈકમાન્ડે કેટલાક એવા નિર્ણયો પર મહોર મારી છે. જેનાથી સ્પષ્ટ થાય છે કે આ વખતે નો રીપીટ થીયરી અને યુવા જોશ પર વધુ ભાર મુકવામાં આવશે, ભાજપે લીધેલા સૌથી મોટા નિર્ણયોમાંનો એક એ છે કે ૬૦ વરસથી વધુ ઉંમર ધરાવતા નેતાઓને આ વખતે ચુંટણી લડવાની તક આપવામાં આવશે.



નહી, પક્ષનું માનવું છે કે નવા લોકોને સંગઠન અને સરકારમાં સ્થાન આપવું જરૂરી છે. આ નિર્ણયને કારણે અને સીનીયર નેતાઓ, જેઓ દાયકાઓથી પક્ષના સક્રિય છે, તેઓ હવે ચુંટણી મેદાનમાંથી બહાર થઈ જશે, બીજા મહત્વનો નિર્ણય એ છે કે જે ઉમેદવારો સતત ૩ ટર્મ થી ચુંટણી લડી રહ્યા છે તેમની ટીકીટ કાપવામાં આવશે, ભાજપ હાઈકમાન્ડે માને છે કે એક જ વિસ્તારમાં લાંબા સમય સુધી જરૂરી છે. આ નિર્ણયને કારણે અને ક્યારેક નિરૂત્સાહ જોવા મળે છે. નવા ચહેરાઓને તક આપીને પક્ષ એન્ટી ઈન્કમ્પેન્સી ને ખાળવા માંગે છે. વડાપ્રધાન નરેન્દ્ર મોદી હંમેશા પરીવારવાદ વિરૂદ્ધ બોલતા રહ્યા છે અને હવે તેને સંગઠનમાં અમલી

બનાવવામાં આવ્યો છે. નવા નિયમ મુજબ સરકાર કે સંગઠનના પદાધિકારીઓના પરીવારજનોને ટીકીટ આપવામાં આવશે નહી, આ કડક માપદંડ ને કારણે ઘણા મોટા નેતાઓના પુત્રો કે સંબંધીઓ જેઓ રાજકીય પદાર્પણની આશા રાખી રહ્યા હતા તેમના સપના પર પાણી ફરી વળ્યું છે. પસંદગીના આ કડક માપદંડો થી અનેક મુસ્તીઓના પાતા કપાઈ ગયા છે. ભાજપ હવે કાર્યકર્તા આધારીત પક્ષ હોવાની છબી વધુ મજબૂત કરવા માંગે છે. સંગઠન પ્રત્યેની વફાદારી અને સ્વચ્છ છબી ધરાવતા યુવા કાર્યકર્તાઓને પ્રાધાન્ય આપવામાં આવશે. આ નવા માપદંડો આગામી ચુંટણીમાં ભાજપ માટે કેટલા ફાયદાદારક સાબિત થાય છે તે હવે જોવું રહ્યું.

અમરેલી ભાજપમાં ભડકો: જિલ્લા પંચાયતના મહિલા સભ્યના રાજીનામા થી રાજકીય ગરમાવો

પ્રતિનિધિ, ગાંધીનગર સ્થાનિક સ્વરાજ્યની ચુંટણી અગાઉ અમરેલી જિલ્લામાં ભાજપમાં આંતરિક અસંતોષ ખુલ્લો પડ્યો હોય તેવું જિલ્લા ભાજપમાં રાજીનામાની દોર શરૂ થતા રાજકીય વર્તુળોમાં ખળભાગટ મચી જવા પામ્યો છે. મળતી વિગતો મુજબ જિલ્લા પંચાયતના મહિલા સભ્ય હેમાશીબેન રાણાભાઈ રાદડીયાએ પોતાના તમામ હોદ્દાઓ પરથી રાજીનામા આપી દીધું છે. તેમણે જિલ્લા ભાજપ પ્રમુખ અતુલ કાનાણીને પોતાનું રાજીનામા સોંપ્યું



હોવાનું જાણવા મળે છે. આ હેમાશીબેન રાદડીયાએ તમામ હોદ્દાઓ જ નહી પરંતુ ભાજપના પ્રાથમિક સભ્ય પદેથી પણ રાજીનામા આપી દીધું છે.

આ ઘટનાથી અમરેલી જિલ્લામાં રાજકીય હલચલ તેજ બની છે. તો બીજી તરફ ભાજપમાં થયેલા ભડકાથી કોંગ્રેસમાં મુશીની હાલે જોવા મળી રહી છે. સ્થાનિક સ્વરાજ્યની ચુંટણી નજીક આવી રહી હોય ત્યારે ભાજપમાં ઉભા થયેલા આ આંતરિક વિખવાદ ના પરીણામો આવાનારા સમયમાં રાજકીય દ્રશ્ય પર અસર કરી શકે છે. ઉલ્લેખનીય છે કે આ અગાઉ પણ અમરેલી તાલુકાના જસવંતગઢ ગામના સરપંચ તથા તેમના એક કાર્યકર સાથે ભાજપમાંથી રાજીનામા પરી દીધું હતું.

શોર્ટકટ લેવાના ચક્કરમાં કાર ૪૦ ફૂટ ઊંડા કૂવામાં ખાબકી

(સંપૂર્ણ સમાચાર સેવા)મહારાષ્ટ્ર ઉ એપ્રિલ, શુક્રવાર. રાત્રિનો સમય અને શોર્ટકટનો વિચાર. પરિવારે ભર ઊંઘમાં પણ નહીં વિચાર્યું હોય કે, જે બાળકો સ્કૂલના એન્યુઅલ ફંક્શનમાં ભાગ લેવા માટે ગયા છે એ હવે ક્યારેય પાછા નથી આવવાના. ડ્રાઈવરના એક નિર્ણયથી આખો પરિવાર સ્મશાનમાં પહોંચી ગયો. પ્રોગ્રામમાં વિતાવેલો ખુશીનો એ સમય કદાચ આ માસુમ જિંદગીઓ માટે છેલ્લો હતો. જી હા, અમે વાત કરી રહ્યા છીએ મહારાષ્ટ્રના નાસિક જિલ્લામાં થયેલા એ ભયાનક અકસ્માતની, જેના વિશે સાંભળીને ભલભલાના રુવાડા ઊભા થઈ જાય. આજથી ચાર દિવસ પહેલાં નાસિકમાં એક એવી ઘટના ઘટી જેનાથી સમગ્ર પંથકમાં શોક છવાઈ ગયો હતો. એક કાર ખુલ્લા કૂવામાં ખાબકવાથી એક જ પરિવારના ૯

લોકોના મોત થયા હતા. આ અકસ્માત પાછળનું કારણ બેદરકારી જણાવવામાં આવી રહ્યું છે. મળતી માહિતી મુજબ, ઘટના પહેલા આ પરિવાર ડિંડોરીમાં એક કાર્યકર્મથી પરત ફરી રહ્યો હતો, ત્યારે કાર ચાલકે મેઈન રોડ છોડીને શોર્ટકટ લીધો હતો, ત્યારે જ કાર રોડ કિનારે બનેલા એક ઊંડા કૂવામાં જઈને ખાબકી હતી. હકીકતમાં, શુક્રવારે દરગુડે પરિવારના બાળકો સહિત ૯ લોકો ડિંડોરીમાં એક ક્રોચિંગ સેન્ટર દ્વારા આયોજિત કાર્યકર્મમાં યાત્રા લેવા માટે ગયા હતા. કાર્યકર્મમાં હાજરી આપ્યા બાદ અંદાજે ૧૦ કિલોમીટર દૂર આવેલા પોતાના ગામ જવા રવાના થયા હતા. સાંજનો સમય હતો અને મારુતિ સુઝુકી X16 કાર ચલાવી રહેલા સુનીલે શોર્ટકટ લેવાનું નક્કી કર્યું હતું. આ નાનકડી ભૂલ એક ઘાતક ભૂલ સાબિત થઈ અને કાર

ખુલ્લા કૂવામાં જઈને પડી. અંધારું અને ૪૦ ફૂટ ઊંડા પાણીને કારણે બચાવ કામગીરીમાં ઘણા પડકારો સામે આવ્યા હતા. જ્યાં સુધી કારને બહાર કાઢવામાં આવી ત્યાં સુધીમાં ઘણું મોંઘું થઈ ગયું હતું. આ અકસ્માતમાં એક જ પરિવારના ૯ લોકોના મોત થયા હતા. એક બાળકનો મૃતદેહ ગાડીની બહાર મળી આવ્યો હતો, જેના પરથી સમજી શકાય કે બચવા માટે કેટલા તરફડિયાં માર્યા હશે. મૃતકોમાં સુનીલ દરગુડે (ઉ.વ. ૩૨), તેની પત્ની રેશ્મા (ઉ.વ. ૨૭), પુત્રી ગુણવંતી (ઉ.વ. ૧૧), સુનીલની સાળી આશા (ઉ.વ. ૩૨), તેના બાળકો શ્રેયસ (ઉ.વ. ૧૧), શ્રાવણી (ઉ.વ. ૧૧), શ્રદ્ધા (ઉ.વ. ૧૩), સુષિ (ઉ.વ. ૧૪), અને એક સંબંધીની બાળકી સમૃદ્ધિ (ઉ.વ. ૭) સામેલી છે. પોલીસે બેદરકારીથી મોત અને

MPના ૩ ડોક્ટર્સ સાથે ૧.૬૦ કરોડની છેતરપિંડી જબલપુરમાં કાઈમ બ્રાન્ચે છેતરપિંડીના એક ટોળકીનો પર્દાફાશ કર્યો

પોલીસે આરોપીઓના ઝાંસી સ્થિત સ્થાનનો ટ્રેક કર્યો, જ્યાં તેમણે દરોડો પાડ્યો અને તેમને પકડી પાડ્યા (સંપૂર્ણ સમાચાર સેવા)મધ્યપ્રદેશ મધ્યપ્રદેશના જબલપુરમાં કાઈમ બ્રાન્ચે છેતરપિંડીના એક ટોળકીનો પર્દાફાશ કર્યો છે. આરોપીઓએ દાદેટું સોનું શોધી કાઢવાના દાવા સાથે ડોક્ટરોને લલચાવીને તેમને નિશાન બનાવ્યા હતા. તેમણે તેમના પીડિતો સાથે આશરે ૧.૬૦ કરોડની છેતરપિંડી કરી હતી. પોલીસે આ કેસના સંદર્ભમાં ઝાંસીથી એક જ પરિવારના ચાર સભ્યોની ધરપકડ કરી હતી. અહેવાલો અનુસાર, એક ડોક્ટર સાથે ૧૦ લાખ, બીજા ડોક્ટર સાથે ૫૦ લાખ અને ત્રીજા ડોક્ટર સાથે ૧ કરોડની છેતરપિંડી કરવામાં આવી હતી. કુલ ત્રણ ડોક્ટરો - જેમાં એક દંત ચિકિત્સક પિતા-પુત્રની જોડીનો સમાવેશ થાય છે - આ કૌભાંડનો ભોગ બન્યા હતા. આ ડોક્ટરોમાંથી એક યાદવ કોલોનીમાં હોસ્પિટલ ચલાવે છે. જબલપુર કાઈમ બ્રાન્ચે જણાવ્યું હતું કે આરોપીઓ હરિયાણાના

ફરીદાબાદના રહેવાસી છે. ધરપકડ કરાયેલા વ્યક્તિઓમાં પન્નાલાલ રાઠોડ (૬૦), ધર્મેન્દ્ર (૩૪), વીરેન્દ્ર (૩૦) અને રામાદેવી (૫૨)નો સમાવેશ થાય છે. પોલીસે આરોપીઓના ઝાંસી સ્થિત સ્થાનનો ટ્રેક કર્યો, જ્યાં તેમણે દરોડો પાડ્યો અને તેમને પકડી પાડ્યા. મધ્યપ્રદેશના જબલપુરમાં કાઈમ બ્રાન્ચે એક મોટી સંખ્યામાં મેળવી છે. પોલીસે આંતરરાજ્ય છેતરપિંડી કરતી ગેંગનો પર્દાફાશ કરીને ચાર આરોપીઓની ધરપકડ કરી છે. આ કાર્યવાહી દરમિયાન, પોલીસે આરોપીઓ પાસેથી આશરે ૧.૫૫ કરોડ રોકડા, ૮૪ ગ્રામ અસલી સોનું, ૨૦ કિલોગ્રામ નકલી સોનું અને ૧૧ મોબાઈલ ફોન જપ્ત કર્યા છે તપાસમાં જાણવા મળ્યું કે આરોપીઓ શરૂઆતમાં તબીબી સારવાર મેળવવાના બહાને ડોક્ટરોનો સંપર્ક કરતા હતા. ત્યારબાદ, મજૂર તરીકે ઓળખાતા, તેઓ ખોદકામ કરતી વખતે દાદેટું સોનું શોધી કાઢ્યાનો દાવો કરતા હતા. પરંપરાગત માધ્યમો

દ્વારા સોનું વેચવામાં તેમની અસમર્થતા દર્શાવતા, તેઓ ડોક્ટરોને તેને ખૂબ જ ઓછી કિંમતે વેચવાની ઓફર સાથે લલચાવતા હતા. પોલીસે આરોપીઓ પાસેથી રોકડ અને નકલી સોનાના સિક્કા પણ જપ્ત કર્યા છે. પીડિતોનો વિશ્વાસ મેળવવા માટે, તેઓ શરૂઆતમાં ચાર કે પાંચ અસલી સોનાના સિક્કા આપતા હતા, જે પાછળથી ચકાસણી પર વાસ્તવિક સોના તરીકે સકારાત્મક પરીક્ષણ કરશે. આનાથી પીડિતોનો છેતરપિંડી કરનારાઓમાં વિશ્વાસ મજબૂત થશે. આ પછી, આરોપીઓ તેમને આશરે ૧૨ લાખ પ્રતિ કિલોગ્રામના દરે મોટી માત્રામાં સોનું વેચવાની ઓફર સાથે લલચાવતા હતા. એકવાર સોદો પૂર્ણ થઈ જાય, પછી તેઓ પૈસાના બદલામાં નકલી સોનાના સિક્કા અથવા બિસ્કેટ આપતા હતા. પીડિતોને ખબર પડી કે તેમની સાથે છેતરપિંડી થઈ છે, ત્યાં સુધીમાં આરોપીઓ ઘટનાસ્થળેથી ભાગી ગયા હશે. આ રીતે, પહેલા વિશ્વાસ કેળવીને અને પછી પીડિતોના

ડભોઈ કોંગ્રેસમાં મોટું ગાબડું: સિધ્ધાર્થ પટેલના ૪૦ વરસ જુના અને વફાદાર સાથીએ કેસરીયો ધારણ કર્યો

પ્રતિનિધિ, ગાંધીનગર તસવીર યુનુસ મેમણ વડોદરા જિલ્લાના ડભોઈ તાલુકાના રાજકારણમાં આજે એક મોટો વિસ્ફોટ થયો છે. પૂર્વ ધારાસભ્ય અને કોંગ્રેસના દિગ્ગજ નેતા સિધ્ધાર્થ પટેલના અત્યંત વિશ્વાસુ અને ૪૦ વરસ જુના વફાદાર સાથી પ્રહલાદ મંગળ પટેલે વિધિવત રીતે ભાજપનો ખેસ ધારણ કરી લીધો છે. સિધ્ધાર્થ પટેલના પડછાયા સમાન ગણાતા નેતાઓ એક પછી એક સાથે છોડી રહ્યા હોવાથી કોંગ્રેસમાં ભારે સન્માનો વ્યાપી જવા પામ્યો છે. જિલ્લા ભાજપ પ્રમુખ ડો. બી જે બ્રહ્મભટ્ટ અને ડભોઈના ધારાસભ્ય શૈલેષ મહેતાની હાજરીમાં પ્રહલાદ પટેલે પોતાના સમર્થકો સાથે ભાજપમાં પ્રવેશ કરતા સ્થાનિક રાજકારણમાં



ગરમાવો આવી જવા પામ્યો છે. ડભોઈ તાલુકા પંચાયતમાં કોંગ્રેસના એક માત્ર મજબૂત સભ્ય તરીકે પકડક ધરાવતા પ્રહલાદ પટેલનું જવું એ કોંગ્રેસ માટે વ્રજઘાત સમાન માનવામાં આવે છે, નોંધનીય છે કે થોડા સમય પહેલા જ સિધ્ધાર્થ

જણાવ્યું હતું કે વડાપ્રધાન નરેન્દ્ર મોદીની વિકાસની રાજનીતીથી પ્રેરાઈને લોકો ભાજપમાં જોડાઈ રહ્યા છે. જે આગામી સમયમાં સંગઠનને વધુ મજબૂત બનાવશે. રાજકીય વર્તુળોમાં ચર્ચાઈ રહ્યું છે કે આ મોટા પક્ષપલ્ટા પાછળ મુખ્ય કારણ સિધ્ધાર્થ પટેલના પુત્ર વિશ્વેસ પટેલની ડભોઈ વિધાનસભા વિસ્તારમાં વધતી જતી સક્રિયતા છે. વરસોથી પક્ષ માટે લોહી પરસેવો એક કરનારા જુના અને વરીષ્ઠ કાર્યકરોમાં એવી લાગણી જન્મી છે કે નવા નેતૃત્વ હેઠળ તેમને યોગ્ય માન સન્માન મળવું નથી, નવા નિશાળીયાઓ ના વર્ચસ સામે જુના જોગીઓએ હવે અમને અહીં નહી ફાવે તેવી સ્પષ્ટ નીતિ અપનાવીને ભાજપનો માર્ગ પકડ્યો છે. જે સીધી રીતે વંશવાદ સામેનો વિરોધ દર્શાવે છે.

અમદાવાદની ૧૩૩ શાળાઓને જિલ્લા શિક્ષણ અધિકારીએ ફટકારી નોટીસો અમદાવાદની ૧૦૦ થી વધુ શાળાઓ કરોડો રૂપીયાની ગ્રાન્ટો ચાઉં કરી ગઈ: ગ્રાન્ટેડ શાળાઓને આપેલા કરોડો રૂપીયાના હિસાબો જ મળતા નથી

પ્રતિનિધિ, ગાંધીનગર સામાન્ય રીતે ગ્રાન્ટેડ શાળાઓને ગ્રાન્ટની રકમના લેણાં નિકળતા હોય છે, પણ અમદાવાદમાં કંઈક અલગ જ ચિત્ર જોવા મળી રહ્યું છે. અમદાવાદની ગ્રાન્ટેડ શાળાઓનું ઓડીટ કરવામાં આવ્યું અને એ ઓડીટ બાદ ગ્રાન્ટની રકમ પરત ન કરી હોય તે શાળાઓ સામે અમદાવાદ જિલ્લા શિક્ષણ અધિકારીએ કાર્યવાહી શરૂ કરી છે. અમદાવાદની આવી ૧૩૩ શાળાઓને નોટીસો ફટકારવામાં આવી છે.



સાથે અમદાવાદની ૧૩૩ શાળાઓને જિલ્લા શિક્ષણ અધિકારી દ્વારા નોટીસ ફટકારાઈ છે. અમદાવાદની ગ્રાન્ટેડ ૧૩૩ શાળાઓને પૈસા રીકવરીની નોટીસો ફટકારવામાં આવી છે. સરકારમાંથી આપવામાં આવતી ગ્રાન્ટનું ઓડીટ થયું છે અને ઓડીટ બાદ ગ્રાન્ટની રકમ પરત ન કરી હોય તે શાળાઓને નોટીસો આપવામાં આવી છે. આ મામલે

હોવાનું બહાર આવ્યું છે. તો આશ્રમ રોડ ની શ્રી વિદ્યાનગર હાઈસ્કૂલના ૨૯ લાખ ૭૯ હજાર રૂપીયા યુકવવાના બાકી છે. આ લીસ્ટમાં પાંચ શાળાઓ એવી છે જેને ૧૨ લાખથી વધુની રકમ સરકારમાં યુકવવાની બાકી છે. હાલ શાળાઓને પોતાનો ખુલાસો રજૂ કરવા આખરી નોટીસ અપાઈ છે. જે શાળા નોટીસ બાદ પણ રકમ નહી યુકવે તેની પ્રોપર્ટી ટોચ જત કરાશે, અમદાવાદ જિલ્લા શિક્ષણ અધિકારી કલેક્ટરને આવી શાળાઓનું લીસ્ટ આપશે, જે શાળાઓએ રકમ જમા કરાવી છે તેને પુરાવા રજૂ કરવા સુચનો આપ્યા છે. મહત્વનું છે કે અમદાવાદ જિલ્લા શિક્ષણ અધિકારી દ્વારા શાળાઓને તાત્કાલીક અસરથી ખુલાસો કરવા સુચનાઓ આપવામાં આવી છે. ખુલાસો કરવા રૂબરૂ કચેરીએ હાજર થવા ફરમાન કરાયું છે.

પડોશી દેશોમાં અશાંતિનું વાતાવરણ પ્રવર્તે છે પાડોશી દેશોનું બગડ્યું બજેટ, LPG અને પેટ્રોલ ડીઝલના ભાવ આસમાને

(સંપૂર્ણ સમાચાર સેવા)નવી દિલ્લી ઈરાન, ઈઝરાયલ અને અમેરિકા વચ્ચેના વધતા તણાવે વૈશ્વિક સ્તરે ઉર્જા સંકટની ગંભીર સ્થિતિ પેદા કરી છે. આ યુદ્ધ જેવી પરિસ્થિતિની સૌથી મોટી અસર દક્ષિણ એશિયાઈ દેશો પર પડી છે, જ્યાં ઈંધણના ભાવ આસમાને પહોંચતા સામાન્ય જનજીવન ખોરવાઈ ગયું છે. ભારત માટે રાહતની વાત એ છે કે અહીં પેટ્રોલ, ડીઝલ અને ઘરેલુ ગેસના ભાવ હજુ નિયંત્રણમાં છે, પરંતુ આપણા પડોશી દેશોમાં સ્થિતિ અત્યંત દયનીય બની છે. બાંગ્લાદેશ: પોતાની ઉર્જા જરૂરિયાતો માટે ૯૫% આયાત પર નિર્ભર બાંગ્લાદેશમાં હાલ

આહારક મરચો છે. ૨૦૨૦ ગેસ મેળવવા માટે લોકોની લાંબી કતારો જોવા મળી રહી છે. સરકાર દ્વારા વીજળી બચાવવા માટે ઓફિસોમાં 'વર્ક ફ્રોમ હોમ' અને યુનિવર્સિટીઓમાં રજાઓ જાહેર કરવામાં આવી છે. અહીં પેટ્રોલ ૧૧૬ અને ડીઝલ ૧૦૦ ટકા પ્રતિ લિટરના ભાવે વેચાઈ રહ્યું છે. પાકિસ્તાન: દક્ષિણ એશિયામાં સૌથી મોંઘું ઈંધણ અત્યારે પાકિસ્તાનમાં છે. પેટ્રોલના ભાવ ૪૬૦ અને ડીઝલ ૫૨૦ પાકિસ્તાની રૂપિયાને પાર કરી ગયા છે. આર્થિક બોજ ઘટાડવા સરકારે સરકારી કર્મચારીઓના ઈંધણ ભથ્થામાં ૫૦% કાપ મૂક્યો છે અને ઓફિસોમાં ૪-૩ વર્કિંગ વીક અમલી બનાવ્યું છે.

આશ્ચર્યજનક રીતે, વીજળી બચાવવા માટે પાકિસ્તાન સુપર લીગ (PSL) જેવી ટુર્નામેન્ટ પણ દર્શકો વિના રમાડવાનો નિર્ણય લેવાયો છે. નેપાળ: કાચા તેલના વધતા ભાવ અને ઘટતા વિદેશી હુંડિયામણને કારણે નેપાળે સખત નિયંત્રણો લાદ્યા છે. સરકારી કચેરીઓનો સમય મર્યાદિત કરી દેવામાં આવ્યો છે અને રાત્રે ૭ વાગ્યા પછી શોપિંગ મોલ્સ બંધ રાખવાનો આદેશ છે. લગ્ન-પ્રસંગોમાં શણગારની લાઈટો પર પણ પ્રતિબંધ મૂકવામાં આવ્યો છે જેથી ઉર્જા બચાવી શકાય. શ્રીલંકા: શ્રીલંકાએ ઈંધણની ખપત ઘટાડવા માટે શાળાઓ અને ઓફિસોમાં સાપ્તાહિક રજાઓ વધારી દીધી છે. એવિએશન ફ્યુઅલના ભાવ

બમણા કરી દેવાયા છે અને સરકાર હવે ઝડપથી વાહનોને ઈલેક્ટ્રિક મોડમાં કન્વર્ટ કરવા પર ભાર મૂકી રહી છે. ભારત હાલમાં સ્થિર હોવા છતાં સુરક્ષિત નથી. ભારત તેની જરૂરિયાતોનું લગભગ ૮૦% ફૂડ ઓઈલ આયાત કરે છે. જે આંતરરાષ્ટ્રીય બજારમાં કાચા તેલની કિંમત લાંબા સમય સુધી **\$૧૦૦ પ્રતિ બેરલ** થી ઉપર રહેશે, તો ભારતનો જીડીપી ગ્રોથ ઘટી શકે છે. નિષ્ણાતોના મતે, જે સ્થાનિક બજારમાં ઈંધણના ભાવમાં ૧૦% નો પણ વધારો થશે, તે તે મોંઘવારીમાં સીધો ૫૦-૬૦ બેસિસ પોઈન્ટનો ઉછાળો લાવી શકે છે, જે સામાન્ય માણસના બિસ્સા પર ભારે પડશે.

પશ્ચિમ રેલવે દ્વારા ટ્રેન સંખ્યા ૦૮૪૬૫ અને ૦૮૪૫૧ વિશેષ ટ્રેનોની અવધિમાં વિસ્તાર

પશ્ચિમ રેલવે દ્વારા મુસાફરોની ભીડને ધ્યાનમાં રાખીને બે સાપ્તાહિક વિશેષ ટ્રેનોની સંચાલન અવધિમાં વિસ્તાર કરવામાં આવ્યો છે. આ નિર્ણય મુસાફરોની સુવિધા અને માંગને ધ્યાનમાં રાખીને લેવામાં આવ્યો છે. તેની વિગતો નીચે મુજબ છે: ● ટ્રેન સંખ્યા ૦૮૪૬૫ (અમદાવાદ - દરભંગા) સાપ્તાહિક વિશેષ ટ્રેનને તા. ૧૫ મે ૨૦૨૬ થી ૨૬ જૂન ૨૦૨૬ સુધી વિસ્તારીત કરવામાં આવી છે. ● ટ્રેન સંખ્યા ૦૮૪૫૧ (ગાંધીધામ - ભાગલપુર) સાપ્તાહિક વિશેષ ટ્રેનને તા. ૧૫ મે ૨૦૨૬ થી ૨૬ જૂન ૨૦૨૬ સુધી વિસ્તારીત કરવામાં આવી છે. આ વિશેષ ટ્રેનો માટે બુકિંગ તા. ૦૮.૦૪.૨૦૨૬ થી તમામ PRS કાઉન્ટર તથા IRCTC વેબસાઈટ પર ઉપલબ્ધ રહેશે. ટ્રેનોના સમય, સ્ટોપેજ અને અન્ય માહિતી માટે www.enquiry.indianrail.gov.in ની મુલાકાત લો.

પશ્ચિમ રેલવેના અમદાવાદ મંડળમાં નેશનલ હાઈ સ્પીડ રેલ કોર્પોરેશન લિમિટેડ (NHSRCL) ને બુલેટ ટ્રેન પ્રોજેક્ટ હેઠળ ગેરતપુર-અમદાવાદ રેલવે પર પ્રીકાર્ટ પોર્ટલ બીમ સ્થાપિત કરવા માટે જરૂરી કાર્ય કરવું પ્રસ્તાવિત છે. આ કાર્ય માટે તારીખ ૦૮ એપ્રિલ, ૨૦૨૬ના રોજ ટ્રાકિંગ બ્લોક લેવામાં આવશે. આ ટ્રાકિંગ બ્લોકને કારણે અમદાવાદ મંડળમાંથી પસાર થતી નીચે મુજબની ટ્રેનો પ્રભાવિત રહેશે:

સાબરમતી અને અમદાવાદ સ્ટેશનો પરથી પસાર થાય છે, તે તારીખ ૦૮.૦૪.૨૦૨૬ના રોજ રદ રહેશે. માર્ગમાં રેગ્યુલેટ થતી ટ્રેનો: ટ્રેન નંબર ૨૨૭૧૮ સિકંદરાબાદ-રાજકોટ સુપરફાસ્ટ એક્સપ્રેસ, જે અમદાવાદ મંડળના મણિનગર, અમદાવાદ અને વિરમગામ સ્ટેશનો પરથી પસાર થાય છે, તેને તારીખ ૦૮.૦૪.૨૦૨૬ના રોજ વડોદરા મંડળમાં અંદાજે ૦૧ કલાક માટે રેગ્યુલેટ કરવામાં આવશે. મુસાફરોને વિનંતી છે કે ટ્રેનોના સમય, સ્ટોપેજ તથા અન્ય અપડેટ માહિતી માટે www.enquiry.indianrail.gov.in વેબસાઈટની મુલાકાત લેવી.

સાબરમતી અને અમદાવાદ સ્ટેશનો પરથી પસાર થાય છે, તે તારીખ ૦૮.૦૪.૨૦૨૬ના રોજ રદ રહેશે. માર્ગમાં રેગ્યુલેટ થતી ટ્રેનો: ટ્રેન નંબર ૨૨૭૧૮ સિકંદરાબાદ-રાજકોટ સુપરફાસ્ટ એક્સપ્રેસ, જે અમદાવાદ મંડળના મણિનગર, અમદાવાદ અને વિરમગામ સ્ટેશનો પરથી પસાર થાય છે, તેને તારીખ ૦૮.૦૪.૨૦૨૬ના રોજ વડોદરા મંડળમાં અંદાજે ૦૧ કલાક માટે રેગ્યુલેટ કરવામાં આવશે. મુસાફરોને વિનંતી છે કે ટ્રેનોના સમય, સ્ટોપેજ તથા અન્ય અપડેટ માહિતી માટે www.enquiry.indianrail.gov.in વેબસાઈટની મુલાકાત લેવી.

અશોક ખરાત એક એવું પાત્ર જેણે શીખવ્યું

ઉલ્લુ બનાવવાની આવડત જોઈએ, લોકો તો એના માટે તૈયાર જ છે

(છગનલાલ મેવાડા ધ્વારા) સુરત શ્રધ્ધા અને અંધશ્રધ્ધાની વચ્ચે એક પાતળી ભેદ રેખા છે. અને એટલે જ શ્રધ્ધા રાખનારા અંધશ્રધ્ધાનો શિકાર બને છે. આમ તો કહેવાય છે કે શ્રધ્ધા ને પુરાવાની શું જરૂર છે? પરંતુ હવે કળિયુગમાં જો શ્રધ્ધાની વાત કરો તો શંકા ઉત્પન્ન કરી સામે આપણને પૂછે કે હોય? આનું બનતું હશે? એટલે એમ કહેવાય કે શ્રધ્ધા ને પુરાવાની જરૂર છે. અંધશ્રધ્ધાને નહીં? એનો તાજો દાખલો એટલે મહારાષ્ટ્રના નાસિકનો અશોક ખરાત. આમ પણ અંધશ્રધ્ધા એક એવી બીમારી છે જેનો ઈલાજ હાથવગો હોવા છતાં એ એક મહામારીનું રૂપ ધારણ કરીને બેઠી છે. વ્યક્તિને પોતાની ક્ષમતા કરતાં કોઈ ચમત્કાર પર વધુ ભરોસો હોય ત્યારે એ અંધશ્રધ્ધાના રસ્તે વળે છે. અને ભરબાદી ને નોતરે છે. પવન વાય છે આપણને એની અનુભૂતિ થાય છે એ દેખાતો નથી છતાં આપણે માનીએ છીએ કે પવન છે એ કુદરતી ચમત્કાર છે. એને પુરાવાઓની જરૂર નથી. આપણે જે નિહાળી શકતા નથી, ફક્ત અનુભવી શકીએ છીએ એવી કોઈ અલૌકિક શક્તિને આપણે કુદરત અથવા તો ચોક્કસ ધાર્મિક અથવા તો સાંપ્રદાયિક માન્યતા પ્રમાણે જુદા જુદા નામ આપ્યા છે. એના પર અંગત માન્યતા મુજબ કોઈ વ્યક્તિને વિશ્વાસ અથવા તો શ્રધ્ધા હોઈ શકે. શ્રધ્ધા એ એકદમ અંગત વિષય હોવાથી કોઈ બીજાને એ સામે વાંધો ન હોઈ શકે. સવાલ ત્યારે થાય જ્યારે એ બે વચ્ચે કોઈ કાળા માથાનો માણસ આવે અને પોતાને કુદરતનો અવતાર તરીકે ખપાવી એ ધ્વારા કોઈ ને કોઈ લાભ લે. એ વખતે વ્યક્તિની શ્રધ્ધા અને અંધશ્રધ્ધામાં ફેરવાઈ જાય. અને એમાં અશોક ખરાત જેવા ભોંટુ બાબાને મરાઠી ભાષામાં આવા ધુનારાઓ માટે ભોંટુબાબા શબ્દ છે. મહારાષ્ટ્રના આ લેટેસ્ટ ભોંટુ બાબાનું નામ છાપે યડ્યુ એમાં તો મહારાષ્ટ્રમાં ભૂકંપ આવી ગયો અને હવે જ્યારે બાબા જેલમાં છે અને એની SIT ધ્વારા તપાસમાં જ્યારે સત્ય બહાર આવશે ત્યારે ભલભલાના લગ્નજીવનમાં પણ ભૂકંપ આવે તો નવાઈ નહીં.

દક્ષિણ ગુજરાત વાલ્મિકી સમાજ ના કૌટુંબિક ઝઘડાના નિરાકરણ માટે વાલ્મિકી સમાજ કલ્યાણ સમિતિની રચના

(છગન લાલ મેવાડા ધ્વારા) સુરત દક્ષિણ ગુજરાત ના વાલ્મિકી સમાજ ના આગેવાનોની એક મીટીંગ તા.૦૭/૦૪/૨૦૨૬ ના રોજ સુરત ઓપેરા હાઉસ ખાતે શ્રી ડી.સી.સોલંકી સિનિયર એડવોકેટ અને ઉદ્યોગપતિ ના પ્રમુખ સ્થાને સાંજના ૫:૦૦ કલાકે રાખવામાં આવી હતી. જેમાં વાલ્મિકી સમાજ ના પ્રશ્નો ની ચર્ચા વિચારણા કરવામાં આવી હતી. વાલ્મિકી સમાજ માં લગ્ન બાદ ઘરેલું ઝઘડાઓનું પ્રમાણ વધી રહેલ છે અને સામાન્ય બાબતોમાં કોર્ટનો આશરો લેવામાં આવે છે. અને વર્ષો સુધી ઝઘડાં ના નિરાકરણ થતાં નથી. એક તો સમાજ પ્રથમથી આર્થિક, સામાજિક અને શૈક્ષણિક રીતે પછાત છે તેમાં કોર્ટ કોર્ટ કચેરી થાય તો લાંબો સમય સુધી બંને પક્ષકારોએ યાતનાઓ ભોગવવી પડે છે અને ભારે આર્થિક નુકશાન પણ વેઠવું પડે છે. અને પતિ-પત્ની બંને ને લાંબો સમય માનસિક ત્રાસ વેઠવો પડે છે. કેટલાક કેસો વર્ષોથી ફેમિલી કોર્ટમાં પેન્ડિંગ છે. આવી પરિસ્થિતિ નું નિવારણ કરવા વાલ્મિકી સમાજ કલ્યાણ સમિતિ ની રચના કરવામાં આવેલ છે. આ સમિતિ ની પ્રથમ મીટીંગ ટૂંક સમયમાં નવસારી ખાતે મળશે જેમાં આહવા, વલસાડ અને નવસારી ના પક્ષકારોને બોલાવી સમાધાન ના પ્રયાસો કરવામાં આવશે. આ સમિતિ ના હોદેદારો ની નીચે મુજબ વરણી કરવામાં આવેલ છે. પ્રમુખશ્રી ડી.સી.સોલંકી એડવોકેટ ઉપપ્રમુખશ્રી બીપીનભાઈ રાહોડ એડવોકેટ ઉપપ્રમુખશ્રી ભાઈલાલ બી. વેણવ સામાજિક કાર્યકર મહામંત્રીશ્રી મયંકભાઈ જે. સોલંકી એડવોકેટ મંત્રીશ્રી કાંતિલાલ બી. સોલંકી સામાજિક કાર્યકર અને કમિટી સભ્યો શ્રી મહેન્દ્રભાઈ સોલંકી એડવોકેટ, શ્રી અશ્વિનભાઈ વેણવ એડવોકેટ, શ્રી જીતુકુમાર શાહ એડવોકેટ, શ્રી શશીકાંત સોલંકી, શ્રી કનુલાલ સોલંકી, શ્રી રવિભાઈ સુરતી, શ્રી શ્યામભાઈ ટેનિયા વિગેરેની પસંદગી કરવામાં આવેલી છે.

અમારું કંઈક સમજો : સ્ટેમ્પ ડ્યુટી કચેરીમાં ઉધરાણાનો ઉઘાડો ખેલ : રાજકોટ (ગ્રામ્ય) કચેરીમાં કામનો ભાવ ફીક્સ રૂ.૫ હજાર લાંચ લેવાનો વિડીયો વાયરલ

પ્રતિનિધિ, ગાંધીનગર ભાવનગરમાં પ્રાંત અધિકારીના હંગામી ડ્રાઈવર વિરૂધ્ધ અશાંતધારાની ફાઈલો કલીયર કરાવવા માટે ૧૪ લાખ રૂપિયાની માંગણી કર્યાનો વિવાદ હજુ સમ્યો નથી ત્યાં જ રાજકોટની જુની કલેક્ટર કચેરીમાં બેસતી સ્ટેમ્પ ડ્યુટીના નાયબ કલેક્ટર (ગ્રામ્ય) ની કચેરીનો એક કર્મચારી સ્ટેમ્પ ડ્યુટીના ઓછા મુલ્યાંકન માટે મુલ્કેઆમ નાણાં માંગતો હોવાનો વિડીયો વાયરલ થતા ભારે ખળભળાટ મચી જવા પામ્યો છે. રાજકોટમાં સરકારી કચેરીઓમાં ચાલતા ભાષ્ટ્યાચારની પોલ પોલનો એક વિડીયો સોશીયલ મીડીયામાં ભારે વાયરલ થયો છે. જુની કલેક્ટર કચેરીમાં આવેલ સ્ટેમ્પ ડ્યુટી નાયબ કલેક્ટર કચેરી (ગ્રામ્ય વિભાગ-૨) માં આવેલ સ્ટેમ્પ ડ્યુટી મુલ્યાંકન વિભાગમાં એક કર્મચારી મુલ્કેઆમ કામના બદલામાં રૂપિયા માંગતો હોવાનું કેમેરામાં કેદ થયું છે. એક જાગૃત નાગરિકે આ સમગ્ર ઘટનાનો ગુપ્ત રીતે વિડીયો ઉતારીને વાયરલ કરતા વહિવટી તંત્રમાં દોડધામ મચી જવા પામી છે. રાજકોટના સ્ટેમ્પ ડ્યુટી મુલ્યાંકન વિભાગમાં ભાષ્ટ્યાચાર માઠા મુકી રહ્યો છે. જો કોઈ અરજદારને અહીં કોઈપણ પ્રકારનું કામ હોય તો તેણે પહેલાથી જ રૂપિયા પ હજાર લાંચ માટે તૈયાર રાખવા પડે છે. અહીં કહે તેવું કામ હોય, લાંચનો વાયરલ થયેલા વિડીયોમાં સ્પષ્ટપણે જોઈ શકાય છે કે સ્ટેમ્પ ડ્યુટી મુલ્યાંકન વિભાગનો એક આઉટસોર્સ કર્મચારી અરજદાર પાસે રૂપિયા ૫ હજારની માંગણી કરી રહ્યો છે અને રૂપિયા ૨ હજાર રોકડા લેતો પણ નજરે પડે છે. આ દ્રશ્યો જોઈને લોકોમાં એવી ચર્ચા જાગી છે કે જો આ કર્મચારીઓ એક કામના રૂપિયા પ હજાર લેતા હોય તો તેમની રોજીટી આવક કેટલી હશે? જો આ ભ્રષ્ટ તત્વોની માસિક ગેરકાયદેસર કમાણીનો અંદાજ લગાવવામાં આવે તો તે જિલ્લા કલેક્ટર ના કાયદેસરના પગાર કરતા પણ અનેક ગણી વધારે થવા જાય છે. સરકારી કચેરીમાં મુલ્કેઆમ ચાલતી આ હુંડકાટનો વિડીયો વાયરલ થયા બાદ હવે સોની નજર ઉચ્ચ અધિકારીઓ અને એન્ટી ક્રપ્શન બ્યુરો પર મંડાયેલી છે. હવે જોવાનું એ રહ્યું કે તંત્ર આ આઉટસોર્સ કર્મચારી અને તેમાં સંડોવાયેલા અંદરના જવાબદાર અધિકારીઓ સામે કોઈ કડક પગલા લે છે કે પછી દર વખતની જેમ આવખતે પણ ભીનું સંકેલાઈ જશે? આ સમગ્ર કૌભાંડ માત્ર એક આઉટસોર્સ કર્મચારી પુરતુ સિમિત હોય તેવું લાગતુ નથી, વિડીયોમાં આ કર્મચારી તેની સાથે કચેરીની અંદર નોકરી કરતા અન્ય સહ કર્મચારીનો નામજોગ ઉલ્લેખ કરતો પણ સંભળાય છે. વધુમાં તે બીજા એક કર્મચારી સાથે ભાગીદારીમાં આ ગોરખપંથો ચાલતો હોવાનો ઈશારો કરે છે, સૌથી ચોક્કાવનારી બાબત એ છે કે વાતચીત દરમિયાન આ કર્મચારી તેના કોઈ સાહેબનો ઉલ્લેખ કરે છે, જેનું નામ ફીરોજ હોવાનું જણાઈ રહ્યું છે. તો આ ફીરોજ છે કોણ? જો આ કૌભાંડના તાર કયાં સુધી જાયેલા છે? આ સમગ્ર ઉધરાણાકાંડમાં અન્ય કર્મચારીઓની પણ ભાગ બટાઈ હોવાનું મનાય છે. સ્ટેમ્પ ડ્યુટી રાજકોટ (ગ્રામ્ય) કચેરીના વાયરલ થયેલ વિડીયોમાં લાંચ માંગના કર્મચારી સ્ટેલમેન્ટ થયા બાદ સ્પષ્ટ બોલે છે કે મેડમ આભ્યા બાદ તમારા ચલણમાં સહી થઈ જશે, આ મેડમ કોણ? તે અંગે પણ ભારે ચર્ચા જાગી છે, ઉલ્લેખનીય છે કે આ કચેરીના રૂપેટી કલેક્ટર ઈશિતા મેર ની હજુ ગત અઠવાડિયાએ જ બદલી થઈ છે. શહેરની જુની કલેક્ટર કચેરીમાં ચાલતી તોડબાજી અને ગેરરીતીનો પર્દાફાશ કરતો એક વિડીયો સોશીયલ મીડીયામાં ભારે વાયરલ થયો હતો. સમગ્ર મામલે જિલ્લા કલેક્ટર ઓમ પ્રકાશ દ્વારા તાત્કાલીક કચેરીમાં કોન્ટ્રાક્ટ બેંચ પર ફરજ બજાવતા પટાવાળા હિરેન ચૌહાણને તાત્કાલીક અસર થી નોકરીમાંથી છુટો કરી દેવામાં આવ્યો છે. વધુ તપાસ રૂપેટી કલેક્ટર હર્ષદીપ આચાર્યને સોંપવામાં આવી છે. વાયરલ વિડીયોમાં ભરતરફ કરાવેલા કર્મચારી હિરેન ચૌહાણે પોતાના ઉપરી અધિકારી તરીકે કચેરી ઉલ્લેખ કર્યો હતો. જેના વિરૂધ્ધ પણ ખાતાકીય કાર્યવાહી માટે ગાંધીનગર ખાતે જાણ કરવામાં આવી છે. સ્ટેમ્પ ડ્યુટી કલેક્ટર (ગ્રામ્ય) ની આ કચેરીમાં ચાલતા ઉધરાણાના ઘેરા પડયા પડે અને ઉચ્ચ અધિકારીને પણ છાંટા ઉડે તેવી શક્યતા દર્શાવાય છે. ઉચ્ચ અધિકારીઓના આશીર્વાદ વગર હંગામી પટાવાળો મુલ્કેઆમ ઉધરાણા કરવાની હિંમત દાખવી શકે કે કેમ? તેઓ સવાલ પણ ઉભો થવા પામ્યો છે.



વડોદરામાં પુત્રવધુને કોંગ્રેસની ટીકીટ મળતા ખુશીના અતિરેકમાં સસરાનું હૃદય રોગના હુમલાથી મોત : જીત પૂર્વે જ પરીવારમાં માતમ છવાયો : હવે ઉમેદવાર ચુંટણી નહી લડે

પ્રતિનિધિ, ગાંધીનગર વડોદરામાં સ્થાનિક સ્વરાજ્યની ચુંટણીના ગરમાવા વચ્ચે એક અત્યંત કરૂણ અને ચોક્કાવનારી ઘટના બનવા પામી છે. વોર્ડ નં. ૮ માં કોંગ્રેસના ઉમેદવાર તરીકે જાહેર થયેલા મહિલાના સસરાનું, ટીકીટ મળવાની ખુશીમાં હૃદય રોગના હુમલાથી નિધન થતા સમગ્ર વિસ્તારમાં ચકચાર મચી જવા પામી હતી. આ ઘટનાને પગલે હરખનો પ્રસંગ શોક માં ફેરવાઈ ગયો હતો. મળતી માહિતી મુજબ વડોદરાના વોર્ડ નં. ૮ માં કોંગ્રેસે ઉર્મિલાબેન પરમાર ને પોતાના સત્તાવાર ઉમેદવાર તરીકે જાહેર કર્યા હતા. ઉર્મિલાબેનના સસરા આઘાત અને સામાજિક રીત રીવાજોને કારણે હવે ઉર્મિલાબેન પરમાર ચુંટણી પ્રચાર કરી શકશે નહીં. શોકગ્રસ્ત પરીવાર અને ધાર્મિક પરંપરાઓને માન આપીને ઉર્મિલાબેનને પોતે ચુંટણી નહી લડવાનો નિર્ણય લીધો હતો. આ કપરી પરિસ્થિતિમાં કોંગ્રેસ પક્ષ દ્વારા હવે નવો નિર્ણય લેવામાં આવે તેવી શક્યતા છે. સુત્રોના કહેવા પ્રમાણે ઉર્મિલાબેનના બદલે તેમના પરીવારનાજ અન્ય સભ્ય ને પક્ષ ટીકીટ આપી શકે છે. જેથી તેમના સસરાની રાજકીય ઈચ્છાને જીવંત રાખી શકાય, હાલ તો આ ઘટના વડોદરાના રાજકીય આલમમાં ટોક ઓફ ધ ટાઉન બની છે.



કોંગ્રેસની પહેલી યાદી બહાર પડતા જ થયો ભડકો : ગઈ કાલે ભાજપમાં હતા આજે કોંગ્રેસના ઉમેદવાર જેવા ઉઠયા કાર્યકરોના સવાલો : અમદાવાદની કેટલીક બેઠકો પર ઉમેદવારોને લઈને વિરોધ

પ્રતિનિધિ, ગાંધીનગર અમદાવાદ મ્યુનિસિપલ કોર્પોરેશનની ચુંટણીને લઈને કોંગ્રેસ દ્વારા પહેલી ઉમેદવાર યાદી જાહેર થતાં જ આંતરીક અસંતોષ બહાર આવ્યો છે. યાદી જાહેર કરવા પહેલા મોડી રાત્રે બે વાગ્યા સુધી બેઠકો ચોજાઈ હતી. જેમાં પ્રદેશ પ્રભારી બી વી શ્રી નિવાસ , દેવેન્દ્ર યાદવ અને પ્રદેશ પ્રમુખ અમિત યાવડા સહિતના નેતાઓએ ચર્ચા કરીને નામોને અંતિમ સ્વરૂપ આપ્યું હતું. છતાં યાદી બહાર આવતા જ કેટલાક વિસ્તારોમાં સ્થાનિક કાર્યકરોમાં ભારે નારાજગી જોવા મળી રહી છે. કોંગ્રેસે શરૂઆતમાં માત્ર નિર્વિવાદીત બેઠકો પર ઉમેદવારો જાહેર કરવાનો નિર્ણય લીધો હતો. જેથી વિવાદ ટાળી શકાય, પરંતુ હકીકતમાં અમદાવાદની કેટલીક બેઠકો પર ઉમેદવારોને લઈને જ વિરોધ શરૂ થઈ ગયો છે. ખાસ કરીને રામોલ-લાથીજણ વોર્ડ માં પદમાબેન પરમાર અને શેખ રમીજ રાજા અબ્દુલ અજીજના નામ જાહેર થતા વિવાદ ઉભો થયો છે. શેખ રમીજરાજા ના નામને લઈને કાર્યકરો સવાલ ઉઠાવી રહ્યા છે કે તેમણે ૨૦૨૪ માં કોંગ્રેસ છોડીને ભાજપમાં જોડાયા હતા. તો તેમની ફરી પાર્ટીમાં વાપસી ક્યારે થઈ? સ્થાનિક કાર્યકરો સોશીયલ મીડીયા પર તેમના ભાજપના નેતાઓ સાથેના ફોટા વાયરલ થતા કાર્યકરોમાં અસંતોષ જોવા મળી રહ્યો છે અને ઉમેદવાર બદલવાની માંગ ઉઠી છે. આ ઘટના કમ દર્શાવે છે કે કોંગ્રેસે ભાજપ કરતા વહેલી ઉમેદવાર યાદી જાહેર કરી હોવા છતાં હવે આંતરીક અસંતોષ અને સ્થાનિક સ્તરે ઉઠતા પ્રશ્નો પાર્ટી માટે પડકાર બની શકે છે. આગામી દિવસોમાં પાર્ટી આ વિવાદોને કેવી રીતે હલ કરે છે તે ચુંટણી પર અસરકારક સાબિત થઈ શકે છે.



સાડા છ કરોડ ગુજરાતીઓનું અપમાન કરનાર મલ્લિકાર્જુન ખડગે માફી માંગે : મુખ્યમંત્રી ભુપેન્દ્ર પટેલ ગુજરાતમાં હાર ભાળી ગયેલા કોંગ્રેસના રાષ્ટ્રીય અધ્યક્ષ બોખલાઈ ગયા છે : હર્ષ સંઘવી

પ્રતિનિધિ, ગાંધીનગર મુખ્યમંત્રી ભુપેન્દ્ર પટેલે કોંગ્રેસના રાષ્ટ્રીય અધ્યક્ષ મલ્લિકાર્જુન ખડગે એ ગુજરાત અને ગુજરાતીઓ વિશે કરેલા અપમાનજનક નિવેદનની સાડા છ કરોડ ગુજરાતીઓ વતી કડક શબ્દોમાં આલોચના કરી છે. મુખ્યમંત્રીએ મલ્લિકાર્જુન ખડગે ના નિવેદનને અત્યંત આપતિજનક અને દુર્ભાગ્યપૂર્ણ ગણાવતા જણાવ્યું હતું કે આ નિવેદન પુજ્ય મહાત્મા ગાંધી અને સરદાર પટેલનું અપમાન છે, આવા નિવેદનથી ગુજરાતની ગરીબાને ઠેસ પહોંચી છે. મુખ્યમંત્રી ભુપેન્દ્ર પટેલે કહ્યું હતું કે ગુજરાત અને ગુજરાતીઓ વિરૂધ્ધ ની કોંગ્રેસની આ માનસિકતા આજકાલની નહી પણ વરસો જુની છે. કોંગ્રેસના નેતાનું આવું શરમજનક નિવેદન સ્પષ્ટ કરે છે કે વડાપ્રધાન નરેન્દ્ર મોદીના નેતૃત્વમાં ભાજપના વિકાસની રાજનીતીને મળી રહેલા વ્યાપક જનસમર્થનથી કોંગ્રેસ પોતાને અસુરક્ષિત મહેસુસ કરી રહી છે. મુખ્યમંત્રીએ કોંગ્રેસના ગુજરાત વિરોધી વલણની વિગતો આપતા કહ્યું હતું કે દેશની એકતા અને અખંડિતતા ના શિલ્પી સરદાર સાહેબને ભારતરત્ન ન આપીને તેમની પણ કોંગ્રેસે ઉપેક્ષા કરી હતી. એટલું જ નહીં વડાપ્રધાન મોદીના નેતૃત્વમાં સરદાર સાહેબની વિશ્વની સૌથી ઉંચી પ્રતિમાનું નિર્માણ થઈ રહ્યું હતું તેમાં પણ કોંગ્રેસે અડચણો ઉભી કરવાના પ્રયાસો કર્યા હતા. સરદાર સરોવર ડેમના કામમાં રોડા નાંખવાનું કામ પણ કેન્દ્રની કોંગ્રેસની સરકારે એ કરીને વરસો સુધી નર્મદાના નીર ગુજરાતને મળતા અટકાવ્યા હતા, આવા તો અનેક અન્યાયો કોંગ્રેસે વરસો સુધી ગુજરાત અને ગુજરાતીઓ સાથે કર્યા હતા તેવું તેમણે કહ્યું હતું. ભુતકાળમાં કોંગ્રેસ તરફથી ગુજરાતને થયેલા અન્યાયની વિસ્તૃત વિગતો આપતા મુખ્યમંત્રીએ કહ્યું હતું કે તે સમયની કોંગ્રેસની કેન્દ્ર સરકારે રાસાયણીક ખાતરની અપાતી સબસીડીમાં કાપ મુકીને ખેડુતોને કરોડોનું આર્થિક નુકશાન કર્યું અને રાસાયણીક ખાતરની ફાળવણીમાં પણ અન્યાયનો સીલસીલો ચાલુ રાખ્યો હતો, ખેડુતોને જ્યારે મબલખ કમાણીની આશા હતી ત્યારે રાતોરાત કેન્દ્ર સરકારે કાપસની નિકાસબંધી ફરમાવી હતી અને ગુજરાતના ખેડુતોને મોટું નુકશાન વેઠવાનો વારો આવ્યો હતો. વધુમાં તેમણે કહ્યું હતું કે વાઈબ્રન્ટ સમિટ મારફતે ગુજરાતમાં રોકાણ માટે આવતા ઉદ્યોગોને પણ ઈન્કમટેક્સનો નોટીસો ફટકારીને ગુજરાતમાં રોકાણ ન આવે તેવા પેરા કોંગ્રેસ કરતી હતી, આ ઉપરાંત કેન્દ્રીય નીતિ નિયમોના કારણે ગુજરાતને કોલસો દુરના રાજ્યોમાંથી મોઘા ભાવે ખરીદવો પડતો હતો. મુખ્યમંત્રીએ વધુમાં કહ્યું હતું કે ગુજરાતને મહાત્મા ગાંધી અને સરદાર સાહેબ જેવા મહાપુરુષો, કનૈયાલાલ મુન્શી જેવા પ્રખર કાયદાવીર, ઝવેરચંદ મેઘાણી અને નર્મદ જેવા સાહિત્યકારો, ડો.વિક્રમ સારાભાઈ જેવા મોટા ગજાના વૈજ્ઞાનિક, ત્રિભુવનદાસ ઝોમીન જેવા સહકારી અગ્રણી, ડી. એચ એમ પટેલ જેવા અર્થશાસ્ત્રી અને પ્રથમ બિનકોંગ્રેસી વડાપ્રધાન મોરારજીભાઈ દેસાઈ જેવા વિરલ વ્યક્તિઓ દેશને આપ્યા છે. મુખ્યમંત્રીએ કોંગ્રેસના રાષ્ટ્રીય પ્રમુખ મલ્લિકાર્જુન ખડગે ને પડકારતા કહ્યું કે ગુજરાતીઓને તેઓ કઈ રીતે અભણ અને મુર્ખ કહી શકે? જો ગુજરાત અભણ હોત તો આટલો વિકાસ થઈ શક્યો હોત ખરો? તેવો વેધક સવાલ પણ તેમણે કોંગ્રેસ પ્રમુખને કર્યો છે.



અરવલ્લી જિલ્લાના સાઈબાના ગ્રામજનોએ કર્યો ચુંટણીનો બહિષ્કાર : પુલ નહી તો વોટ નહી ની કરી માંગ

પ્રતિનિધિ, ગાંધીનગર સમગ્ર ગુજરાતમાં સ્થાનિક સ્વરાજ્યની ચુંટણીનો માહોલ ઉભો થવા પામ્યો છે. ત્યારે મતદારો પણ આ સમયે પોતાની માંગણીઓ માટે તંત્રને જાગૃત કરવા કાર્યક્રમો આપતા હોય છે. ત્યારે અરવલ્લી જિલ્લાના સાઈબા તાલુકાના બાદરપુરાના રહીશોએ પુલ ની માંગ સાથે ચુંટણી બહિષ્કારનું અલ્પ આનુ છે. બાદરપુરા સહિત આગળના એવા ૧૦ થી ૧૫ ગામડાઓના લોકોની અવર જવર બાદરપુરા ગામે આવેલા આ પુલ પરથી થાય છે. આ પંચકના દરેક ગામડાના લોકોને પોતાના કામકાજ અર્થે ગાબટ જવું પડે છે, વિદ્યાર્થીઓને શાળા કોલેજ જવાનું હોય, ખેડુતોને ખેતી કામ હોય, બિમાર દર્દીઓ હોય, ધરના કામકાજ હોય તમામ કામો માટે રોજરોજ ગાબટ જવું પડે છે. ત્યારે ચોમાસા સમયે આ વાંધુ ભરાઈ જાય છે. ચોમાસામાં ૧૦ કરતા વધુ ગામડાના લોકો સમ્પર્ક વિહોણા બને છે. સ્થાનિક અગ્રણીઓએ અનેક વખત તંત્રમાં રજૂઆત કરી છે. પણ તંત્ર ગ્રામજનોની વાત ધ્યાને લેતુ નથી, ત્યારે હાલ સ્થાનિક સ્વરાજ્યની ચુંટણીઓનો માહોલ છે ત્યારે ગ્રામજનોએ બાદરપુર ગામે આવેલ વાંધામાં ઉભા રહી ભારે સુત્રોચ્ચાર કરી પુલની માંગ કરી હતી અને જો પુલની માંગ સ્વીકારવામાં નહી આવે તો ગ્રામજનોએ ચુંટણી બહિષ્કારની ચીમકી ઉચ્ચારી છે.



ભુષણ ભટ્ટ ને પોતાના પુત્ર માટે ટીકીટ જોઈએ છે એટલે હવાતીયા મારે છે : ખાડીયા પાકિસ્તાન બની જશે ના નિવેદન પર ખેડાવાલાનો વળતો જવાબ

પ્રતિનિધિ, ગાંધીનગર ભાજપના પૂર્વ ધારાસભ્ય ભુષણ ભટ્ટ ના ખાડીયા પાકિસ્તાન બની જશે વાળા નિવેદનને લઈને કોંગ્રેસના સ્થાનિક ધારાસભ્ય ઈમરાન ખેડાવાલાએ વળતો જવાબ આપ્યો છે. જમાલપુર-ખાડીયા ના કોંગ્રેસના ધારાસભ્ય ઈમરાન ખેડાવાલાએ જણાવ્યું હતું કે જ્યારે જ્યારે ચુંટણી હોય ત્યારે ખાડીયાના પૂર્વ ધારાસભ્ય ભુષણ ભટ્ટ આવા નિવેદનો કરતા હોય છે. એમના નિવેદનોની ચુંટણીમાં કે પ્રશ્નમાં તો શું એમની પાર્ટીમાં પણ કોઈ અસર થતી નથી, એટલા માટે નથી થતી કે ભુષણભાઈ પાસે એવા કોઈ મુદ્દા હોતા જ નથી. છેલ્લા બે ટર્મ થી જમાલપુર-ખાડીયા વિધાનસભામાં ધારાસભ્ય તરીકે હું સેવા આપી રહ્યો છું, ખાડીયા-જમાલપુર વિસ્તારમાં થી તમામ સમાજના મત મને મળે છે, ત્યારે હું ધારાસભ્ય બનુ છું, ભુષણભાઈ હમણાં સ્ટેજ પરથી બોલતા હતા કે ખાડીયા પાકિસ્તાન બની જશે, મારે ભુષણભાઈને પુછવું છે કે ખાડીયા પાકિસ્તાન કેવી રીતે બને? જમાલપુર-ખાડીયા વિધાનસભામાંથી કોંગ્રેસના ધારાસભ્ય ઈમરાન ખેડાવાલાએ વધુમાં જણાવ્યું હતું કે બે ટર્મ થી હું ત્યાં ધારાસભ્ય છું, કોંગ્રેસનો ધારાસભ્ય છું, હું એક મુસ્લીમ ધારાસભ્ય છું, છતાં પણ ત્યાંના સ્થાનિક લોકોને ક્યારેય એવું લાગ્યું નથી કે મારા તરફથી એવું કોઈ નિવેદન ક્યારેય આવ્યું નથી, સ્થાનિકોને મારા તરફથી કોઈ તકલીફ પડી નથી, ઈમરાન ખેડાવાલાએ વધુમાં જણાવ્યું હતું કે એક રાજકીય રીતે કોર્પોરેશનની ટીકીટ મેળવવા માટે પૂર્વ ધારાસભ્ય ભુષણ ભટ્ટ હાલ હવાતીયા મારી રહ્યા છે. ભુષણ ભટ્ટ ને પોતાના પુત્રને કે પરીવારમાંથી કોઈને ચુંટણી લડાવવી છે. તેમને ભાજપમાંથી કોર્પોરેશનની ચુંટણી માટે ટીકીટ જોઈતી હશે એટલા માટે આવા નિવેદનો કરી રહ્યા છે. બે દિવસ પહેલા જ તેમણે એક પત્ર લખ્યો હતો જેમાં એવું લખ્યું હતું કે પોલીસ જબરદસ્તી હિન્દુઓના ઘરો પાલી કરાવી રહી છે, એવો એક પત્ર હમણાં રૂપેટી સીએમ હર્ષ સંઘવીને ભુષણ ભટ્ટે લખ્યો હતો, ભાજપના પૂર્વ ધારાસભ્ય છે, સરકાર એમની

